



पश्चिम बंगाल में ममता बनर्जी ने कांग्रेस को ऑफर की 2 सीट, बात नहीं बनी, तो अकेले चुनाव लड़ने को भी तैयार



एजेंसी, कोलकाता। लोकसभा चुनाव से पहले कांग्रेस और तृणमूल कांग्रेस में तनातनी बढ़ गई है। ताजा खबर यह है कि ममता बनर्जी ने पश्चिम बंगाल की कुल 42 सीटों में से कांग्रेस को 2 सीट का ऑफर दिया है। जाहिर तौर पर यह बात कांग्रेस को हजम होने वाली नहीं है। इसके बाद आशंका जताई जा रही है कि क्या बंगाल में दोनों पार्टियां गठबंधन करने के बजाए अपने दम पर लड़ेगी? ऐसा हुआ तो फायदा भाजपा को होगा। पश्चिम बंगाल में कांग्रेस ने 8 से 14 सीट की मांग टीएमसी के सामने रखी थी। इस पर अब ममता बनर्जी ने अपना रुख साफ कर दिया है। कालीघाट में पार्टी नेताओं को संबोधित करते हुए ममता बनर्जी ने यह भी कहा कि कांग्रेस सीट शेरिंग में देरी कर रही है। इससे नुकसान हो रहा है। दीदी ने लगे हाथ यह भी साफ कर दिया कि जरूरत पड़ने पर टीएमसी अकेले चुनाव भी लड़ने का फैसला कर सकती है। कांग्रेस नेता कह रहे हैं कि कांग्रेस देशभर में 300 सीट पर लोकसभा चुनाव लड़ेगी। इस पर ममता बनर्जी ने कहा कि कांग्रेस ने बाकी सीटें भी क्यों छोड़ी है?

असम राइफल्स बटालियन के जवान ने साथी जवानों पर किया हमला, खुद को भी मारी गोली



मणिपुर। दक्षिण मणिपुर में भारत-म्यांमार सीमा के करीब तैनात असम राइफल्स बटालियन में असम राइफल्स के एक जवान द्वारा गोलीबारी की घटना हुई है। असम राइफल्स के एक जवान ने अपने सहयोगियों पर गोलीबारी की, जिसमें उनमें से छह घायल हो गए। बाद में जवान ने खुद को भी गोली मार ली।

कच्चा तेल के मूल्य में उतार-चढ़ाव जारी, पेट्रोल-डीजल के दाम स्थिर

डीजल के कच्चे तेल के मूल्य में उतार-चढ़ाव जारी है। ब्रेंट क्रूड का मूल्य 80 डॉलर प्रति बैरल और डब्ल्यूटीआई क्रूड 75 डॉलर प्रति बैरल के करीब है। सार्वजनिक क्षेत्र की तेल एवं गैस विपणन कंपनियों ने पेट्रोल-डीजल की कीमत में बुधवार को कोई बदलाव नहीं किया है। इंडियन ऑयल की वेबसाइट के मुताबिक दिल्ली में पेट्रोल 96.72 रुपये, डीजल 90.08 रुपये, मुंबई में पेट्रोल 106.31 रुपये, डीजल 94.27 रुपये, कोलकाता में पेट्रोल 106.03 रुपये, डीजल 92.76 रुपये, चेन्नई में पेट्रोल 102.63 रुपये और डीजल 94.24 रुपये प्रति लीटर की दर पर उपलब्ध है। अंतरराष्ट्रीय बाजार में हफ्ते के तीसरे दिन शुरुआती कारोबार में ब्रेंट क्रूड 0.04 डॉलर यानी 0.05 फीसदी की गिरावट के साथ 79.51 डॉलर प्रति बैरल पर ट्रेड कर रहा है।

राहुल की सुरक्षा को लेकर खड़गे की शाह को चिट्ठी, कहा-भाजपा कार्यकर्ता उनके काफिले तक पहुंच रहे, उन्हें Z+ सिक्योरिटी मिलनी चाहिए

असम में राहुल गांधी की सुरक्षा को लेकर कांग्रेस अध्यक्ष मल्लिकार्जुन खड़गे ने गृहमंत्री अमित शाह को दो पेज की चिट्ठी लिखी है। चिट्ठी में भारत जोड़ो न्याय यात्रा के 18 जनवरी को असम में एंटी के बाद 22 जनवरी तक राहुल की सुरक्षा में चूक की 5 घटनाओं का जिक्र है। खड़गे ने गृहमंत्री से कहा- असम के मुख्यमंत्री और वहां के छत्रक को आप निर्देश दें ताकि कोई अनहोनी की स्थिति न बने। खड़गे का कहना है कि यात्रा के विरोध में भाजपा समर्थक राहुल के काफिले के बिल्कुल नजदीक पहुंच जा रहे हैं। ऐसे में राहुल को भी मजबूरन अपनी सुरक्षा को



दरकिनार कर बाहर आना पड़ता है।

खड़गे की चिट्ठी में 5 घटनाओं का जिक्र

1. असम में 18 जनवरी को पहले ही दिन पुलिस शिवसागर जिले के

अमीगुरी में यात्रा को सुरक्षित रास्ता देने की बजाय भाजपा के पोस्टरों की सुरक्षा कर रही थी।

2. 19 जनवरी को लखीमपुर में भाजपा से जुड़े कुछ उपद्रवी यात्रा के बैनर-पोस्टर फाड़ते और उन्हें

उखाड़ते हुए पकड़े गए थे।

3. सोनितपुर में भाजपा कार्यकर्ताओं ने कांग्रेस की सोशल मीडिया टीम के साथ धक्का-मुक्की की। जयराम रमेश की कार पर हमला हुआ। यहां के स्कूमुख्यमंत्री के भाई हैं।

4. इसी दिन सोनितपुर जिले में भाजपा कार्यकर्ताओं ने राहुल गांधी के काफिले को रोकने की कोशिश की। भाजपा कार्यकर्ताओं ने असम कांग्रेस प्रेसिडेंट भूपेन बोरा पर हमला किया।

5. 22 जनवरी को नगांव जिले में भाजपा कार्यकर्ताओं ने राहुल गांधी का काफिला रोका और उनके बेहद करीब आकर उनके लिए असुरक्षित माहौल बना दिया।

सिंगल कॉलम

राममंदिर के संदर्भ में इंटरनेट मीडिया पर विवादित पोस्ट, मालवा-निमाड़ में तीन पर केस दर्ज



मामले-निमाड़। अयोध्या में राममंदिर के संबंध में इंटरनेट मीडिया पर विवादित पोस्ट करने के मामले में पुलिस सख्त कार्रवाई कर रही है। देवास, बड़वानी और राजापुर जिलों में चार आरोपितों पर प्रकरण दर्ज किए गए हैं। दो आरोपितों को गिरफ्तार किया है, वहीं एक को सीहरासद में लिया गया है। देवास में धार्मिक विवादों के खिलाफ विंगडने के मामले में सिविल लाइन थाना पुलिस ने आरोपित अशरफ पुत्र असलतान निवासी पुष्पकुंज कालोनी इटावा को गिरफ्तार किया। आरोपित ने 22 जनवरी को काला दिवस बताने संबंधी पोस्ट इंस्टाग्राम पर की थी। मामले में थाने में शिकायत की गई थी। पुलिस ने अशरफ को खिलाफ प्रकरण दर्ज किया था। मंगलवार को उसे गिरफ्तार कर कोर्ट में पेश कर जमानत भेजा। आक्रोशित लोगों का प्रदर्शन, रास्ता जाम, राजापुर जिले के मोहन बड़ोदिया पुलिस थाना क्षेत्र के ग्राम चौमा निवासी शक्तिर मंसूरी द्वारा इंटरनेट पर विवादित पोस्ट की गई थी। इससे प्रकरण दर्ज किया गया। आरोपित को देवास में उसके खिलाफ विभिन्न धाराओं में केस दर्ज किया गया। मंगलवार को नाराज लोगों ने आगरा-सारांपुर रोड पर प्रदर्शन किया। इससे तनाव और जाम की स्थिति भी बन गई थी। बड़ोदिया में पुलिस बल मौके पर तैनात किया गया। पुलिस और प्रशासनिक अधिकारियों की समझौता बैठक के बाद मामला शांत हुआ और गांववासी में पूरी तरह शांति है। आरोपित को हिरासत में ले लिया गया है। स्थिति पर नजर रखी जा रही है। नाराज लोग आरोपित की रोड पर संचालित हो रहे वाहन चिकन की दुकान हटाने की भी मांग कर रहे थे। जिस पर पुलिस और प्रशासनिक अधिकारियों की समझौता बैठक में नाराज लोगों को समझाया गया। आरोपित को दुकान खाली कर दी गई। भड़काऊ पोस्ट पर दो युवकों पर केस दर्ज। इधर बड़वानी जिले के खेतिआ और वरला पुलिस थाना क्षेत्र में दो युवकों द्वारा भड़काऊ पोस्ट करने पर पुलिस ने केस दर्ज किया है। इनकी पोस्ट इंटरनेट मीडिया पर प्रसारित होने से लोगों में रोष व्याप्त है। पुलिस मामले की जांच कर रही है। वरला थाना पुलिस के अनुसार ग्रामवासी बलराही में आरोपित युवक परवेज पुत्र आरिफ खटिक द्वारा इंटरनेट मीडिया पर भड़काऊ पोस्ट डाली गई। इससे लोगों की आस्था को ठेस पहुंची है। आरोपित के खिलाफ केस दर्ज किया गया है। इसी तरह खेतिआ थाने पर आरोपित अनसन पुत्र रऊफ कुरैशी के खिलाफ केस दर्ज किया गया है। खेतिआ थाना पुलिस के अनुसार हिंदू संगठन के कार्यकर्ताओं ने थाने पहुंचकर आपत्ति दर्ज कराई। इंटरनेट मीडिया पर भड़काऊ पोस्ट फैलाने के आरोप में आरोपित के खिलाफ केस दर्ज कर उसको गिरफ्तार कर लिया गया।

पीएससी के अलग-अलग वर्षों की परीक्षा लेकिन आयु सीमा की गणना एक ही साल से

दीर्घा। दो अलग-अलग वर्षों की राज्यसेवा परीक्षा में आयु की गणना एक ही तारीख से की जाएगी। राज्यसेवा परीक्षा 2023 में आयुसीमा की गणना 1 जनवरी 2024 से की जाएगी। इसी तारीख पर राज्यसेवा परीक्षा-2024 में भाग लेने वाले की आयुसीमा की गणना भी इसी तारीख से की जाएगी। अभ्यर्थियों के सामने पहली बार ऐसा मौका आया है। कुछ हद तक तो कुछ खुश हैं। बीती साल की परीक्षा में जहां अभ्यर्थियों को इससे ओवरएज होने का झटका लगा था वहीं इस साल ओवरएज होने का खतरा झेल रहे अभ्यर्थियों को राहत मिल गई है। राज्यसेवा में भाग लेने के लिए अनारक्षित वर्ग के अभ्यर्थियों के लिए अधिकतम आयुसीमा 40 वर्ष है। आरक्षित वर्गों को पांच वर्ष की राहत दी जाती है। राज्यसेवा-2023 के विज्ञापन में पीएससी ने आयुसीमा की गणना 1 जनवरी 2024 से करने की घोषणा की थी। यानी भाग लेने वाले अभ्यर्थी की अधिकतम उम्र क्या है। ये 1 जनवरी 2024 को पैमाना मान कर की जाएगी। ऐसे में कई अभ्यर्थी नाखुश थे उनकी दलील थी कि एक साल अलग की तिथि से गणना करने पर कई अभ्यर्थी बाहर हो जाएंगे। अब जब पीएससी ने राज्यसेवा 2024 घोषित की तो उसमें भी आयुसीमा की गणना 1 जनवरी 2024 से की जाएगी। अब तक अभ्यर्थी उम्मीद कर रहे थे कि बीती परीक्षा को देखते हुए इस परीक्षा में गणना 1 जनवरी 2025 से की जाएगी। हालांकि पीएससी के इस ऐलान से उन अभ्यर्थी को राहत मिल गई है जो आयुसीमा में अधिकतम उम्र की देहरी पर खड़े थे और गणना के कारण बाहर होने से बच गए। पीएससी ने आयुसीमा की गणना पर स्पष्ट करते हुए कहा है कि गणना के लिए एक ही तारीख को लेने के लिए पीएससी का नियम है। दरअसल नियम के अनुसार राज्यसेवा में उम्र की गणना जब परीक्षा का विज्ञापन जारी हुआ है उसकी अगली 1 जनवरी से होती है। 2023 में दो परीक्षाएं घोषित हुईं। राज्यसेवा 2023 का विज्ञापन सितंबर 2023 में जारी हुआ। राज्यसेवा 2024 का विज्ञापन भी इसी साल दिसंबर 2023 में जारी हुआ। ऐसे में अगली 1 जनवरी से आयु की गणना के नियम को देखते हुए दोनों परीक्षाओं में 1 जनवरी 2024 को पैमाना रखना पड़ा। पीएससी के ओएसडी रविंद्र पंचांग के अनुसार बीते साल की परीक्षा घोषणा होने में कोविड के कारण देर हुई थी। इस साल परीक्षा समय पर घोषित हुई है, इसलिए अभ्यर्थियों में संशय हुआ है। अब हर साल राज्यसेवा समय पर घोषित होगी ऐसे में संशय की स्थिति नहीं बनेगी।

विदेशी असर से सोया तेल मजबूत मूंगफली तेल 20 रुपये घटा



1560 रुपये प्रति दस किलो रह गया। मंडी में सोयाबीन बेस्ट 4700-4750 एवरेज 4500-4600 प्लांट खरीदी भाव 4700-4850 सरसों निमाड़ी 6300-6500 राइडा 4800-5000 रुपये प्रति क्विंटल के भाव बताए गए। लूज तेल - (प्रति दस किलो के भाव) मूंगफली तेल इंदौर 1540-1560, मुंबई मूंगफली तेल 1550 इंदौर सोयाबीन तेल रिफाईंड 900-905 इंदौर सोयाबीन साल्वेंट 850-855 इंदौर पाम 896 मुंबई सोया रिफाईंड 905, सोया डीगम 820, मुंबई पाम तेल 855, राजकोट तेलिया 2430, गुजरात लूज 1500, कापस्या तेल इंदौर 825 रुपये प्रति दस किलो के भाव बताए गए। सोयाबीन प्लांट खरीदी भाव- खंडवा आइल 4725 प्रकाश 4800 केप्ट एग्री 4675 एमएस साल्वेक्स 4775 नीमच प्रोटीन 4775 धानुका 4775 धीरेंद्र सोया 4780 सूर्य 4750 लिबिंग फूड्स 4740 प्रेस्टीज 4750 एमएस साल्वेक्स 4700 रुचि 4670 सांवरिया 4775 बैतूल 4785 अहि एग्रो 4750 केपी निमाड़ी 4750 रुपये प्रति क्विंटल के भाव रहे। कापस्या खली- (60 किलो भरती) इंदौर 1675 देवास 1675 उज्जैन 1675, खंडवा 1650, बुरहानपुर 1650, अकोला 2650 रुपये।

इंदौर 825 रुपये प्रति दस किलो के भाव-
बताए गए। सोयाबीन प्लांट खरीदी भाव-
खंडवा आइल 4725 प्रकाल 4800 के भाव-
एग्री 4675 एमएस साल्वेक्स 4775 नीमच-
प्रोटीन 4775 धानुका 4775 धीरेंद्र सोया-
4780 सूर्य 4750 लिबिंग फूड्स 4740
एग्री 4750 एमएस साल्वेक्स 4700 रुवि-
4670 सांवरिया 4775 बैतूल 4785 अंकि-
एग्री 4750 केपी निवाड़ी 4750 रुपये प्रति
किलो के भाव रहे। कपासया खली- (60
किलो भरती) इंदौर 1675 देवास 1675
उज्जैन 1675, खंडवा 1650, बुरहानपुर
1650, अकोला 2650 रुपये

इंदौर के आरएसएस के नेता को गैंगस्टर लारेंस विश्नोई की धमकी, क्राइम ब्रांच जांच में जुटी

सिटी चीफ इंदौर।

ईंदौर। फिल्म अभिनेता सलमान खान को हत्या की धमकी दे चुके गैंगस्टर लारेंस विश्नोई के नाम से ईंदौर के राष्ट्रीय स्वयंसेवक संघ (आरएसएस) नेता को धमकाया है। उसने काल कर मारने की धमकी की है। पुलिस मामले की जांच में जुटी है। क्राइम ब्रांच ने प्रकरण दर्ज कर लिया है। इस बात की जांच की जा रही है कि धमकी किसने दी। क्या लारेंस के नाम का उपयोग तो नहीं हुआ है। क्राइम ब्रांच निरीक्षक जितेंद्र चौहान के मुताबिक स्टारलिंग स्काई लाइन (बिचौली हप्पी) निवासी अमरदीपसिंह औलख द्वारा लिखित शिकायत दर्ज करवाई थी। औलख ने कथनों में बताया कि 19 जनवरी को उनके पास काल आया था। उसमें वक्त वह घर पर ही थे। आरोपित ने उन्हें गालियां दीं और जान से खत्म करने की धमकी दी। आरोपित ने कहा कि वह लारेंस विश्नोई बोल रहा है। पुलिस के मुताबिक लारेंस विश्नोई जेल में बंद है। उसके विरुद्ध कई शहरों में प्रकरण दर्ज हैं। गायक सिद्धू मुसेवाला की हत्या के मामले में भी विश्नोई का नाम सामने आया है। पुलिस को शक है। आपसी विवाद हो सकता है। पुलिस मोबाइल नंबर के आधार पर जांच कर रही



है। धारा 506, 507 के तहत केस दर्ज एडिशनल डीसीपी राजेश दंडोतिया के मुताबिक औलख ने पुलिस आयुक्त मकरंद देउस्कर को शिकायत दर्ज करवाई थी। पुलिस ने फिलहाल अज्ञात बरमाश के विरुद्ध धारा 506 एवं 507 के तहत एफआईआर दर्ज की है। औलख भाजपा नेताओं के करीबी भी है। पुलिस मोबाइल नंबर की जांच कर रही है। लोकसभा प्रभारी है संघ नेता जानकारी के मुताबिक शिकायतकर्ता अमरदीप औलख संघ के पदाधिकारी है। फिलहाल उन्हें उज्जैन लोकसभा चुनाव की जिम्मेदारी सौंपी गई है। मामले को डीसीपी आदित्य मिश्रा को भी शिकायत की गई थी।

इंदौर के सारांश जैन देश के श्रेष्ठ हटफनमौला
बने, बीसीसीआई अवार्ड्स में हुए सम्मानित



फारूख इंजीनियर को भारतीय क्रिकेट में उनके योगदान के लिए कर्नल सीके नायडू लाइफटाइम अचीवमेंट अवार्ड से सम्मानित किया गया। वहीं समारोह में युवा स्टार बल्लेबाज शुभमन गिल को 2022-23 के लिए पाली उमरीगण पुरुष क्रिकेटर आफ द ईयर अवार्ड दिया गया। वर्ष 2021-22 के लिए जसप्रीत बुधराह, 2020-21 के लिए रविचंद्रन अश्विन और वर्ष 2019-20 के लिए

लिए मोहम्मद शमी को यह अवार्ड दिया गया। वहीं, स्पिनर दीप्ति शर्मा को 2022-23 के लिए सर्वश्रेष्ठ महिला क्रिकेटर ऑफ द ईयर अवार्ड दिया गया। दीप्ति को ही 2019-20 के लिए और स्मृति मंधाना को 2020-21 व 2021-22 के लिए यह अवार्ड दिया गया। बता दें कि इन अवार्ड का आयोजन 2019 के बाद पहली बार किया गया है।

वर्ष 1902-03 का रिपोर्ट रिकार्ड में मौजूद है, **नई समिति बनाने की जरूरत नहीं**

सिटी चीफ इंदौर।

इंदौर। धार भोजशाला मामले में मप्र हाई कोर्ट को इंदौर खंडपीठ के समक्ष चल रही चार याचिकाओं में मंगलवार को सुनवाई हुई। याचिकाओं में एक पक्षकार को छोड़कर सभी के जवाब आ चुके हैं। जिस पक्षकार ने जवाब नहीं दिया, कोर्ट ने उससे दो सप्ताह में जवाब प्रस्तुत करने को कहा है। मंगलवार को सुनवाई में एक पक्षकार ने इस मामले में समिति गठित करने की बात कही। शासन के वकील ने इसका विरोध किया और कहा कि वर्ष 1902-03 में एक रिपोर्ट तैयार हुई थी, जो पहले से न्यायालय के रिकार्ड में मौजूद है। नई समिति गठित करने की आवश्यकता नहीं है। धार भोजशाला विवाद को लेकर हाई कोर्ट में चल रही जगहिल याचिकाओं में से पहली याचिका वर्ष 2013 और अंतिम याचिका वर्ष 2022 में दायर हुई थी। इन सभी की सुनवाई एकसाथ चल रही है। वर्ष 2022 में दायर अंतिम याचिका हिंदू फ्रंट फार जस्टिस ने दायर की है।



इसमें मांग की गई है कि मुसलमानों को भोजशाला में नमाज पढ़ने से तुरंत रोका जाए और हिंदुओं को नियमित पूजा का अधिकार दिया जाए। याचिका में कहा गया है कि हर मंगलवार को हिंदू भोजशाला में यज्ञ कर उसे पवित्र करते हैं और शुक्रवार को नमाज के लिए आने वाले मुसलमान उन्हीं यज्ञ कुंडों को अपवित्र कर देते हैं। हाई

कोर्ट ने याचिकाकर्ता के आरंभिक तर्कों सुनने के बाद राज्य शासन, केंद्र शासन सहित अन्य संबंधित पक्षकारों को नोटिस जारी कर जवाब मांगा था। एक पक्षकार को छोड़कर शेष पक्षकारों ने याचिकाओं में जवाब दिए जा चुके हैं। जो कोर्ट के रिकार्ड में दर्ज हैं। मंगलवार को एक पक्षकार ने मामले के निराकरण के लिए समिति गठित करने

माइक्रो इकोनामी में जीरो मिला, छात्रा की उत्तरपुस्तिका दोबारा जांचेंगे विशेषज्ञ



सिटी चीफ इंदौर।

हैदर। देवी अहिल्या विश्वविद्यालय की छात्र सुनाई हैं। समाप्तर के भीतर दूसरी बार एम्बीए का पाठ्यक्रम एडमिनिस्ट्रेशन फर्स्ट सेमेस्टर के विद्यार्थी पहुँचे। जहाँ उन्होंने माइक्रो इकोनामी विषय में खराब मूल्यांकन करने का आरोप लगाया। विद्यार्थियों का कहना है कि माइक्रो इकोनामी विषय में छात्र-छात्राओं को जोरो से लेकर अतीन अंक दिए हैं। शिकायत अधीन कर गंभीरता दिखाई और जोरो अंक प्राप्त करने वाली छात्राओं की उत्तरपुस्तिका दोबारा विशेषज्ञों से जंचवाने का आशयन दिया। सोमवार को रिपोर्ट आने की बात सुनी। हालाँकि अधिकारियों ने कहा कि माइक्रो इकोनामी विषय में कुलपति के समक्ष प्रकरण रखने पर जोर दिया। एम्बीए एफए का रिजल्ट 16 जनवरी को घोषित किया गया। अधिकारा छात्र-छात्राएं माइक्रो इकोनामी विषय में

मेल हो गए। बीते मंगलवार को उन्होंने अपनी आपत्ति परीक्षा-विभाग के सहायक कुलसचिव डा. विष्णु मिश्रा के सामने लगाई। मगर इस सप्ताह फिर एक कालेज से 50 छात्र-छात्राएँ परीक्षा-गोपनीय विभाग की उप-कुलसचिव रचना ठाकुर से मिले विद्यार्थियों ने खराब मूल्यांकन की बात कही। उप कुलसचिव ने मूल्यांकन केंद्र के प्रभारी डा. राजेंद्र सिंह से चर्चा की। तय हुआ कि ज़िरो अंक प्राप्त करने वाले विद्यार्थियों को कापियाँ विषय-विशेषज्ञ से जंचवाई जाएंगी। अधिकांशियों ने विद्यार्थियों को रिज्यू के लिए आवेदन करने की सलाह दी है। उप कुलसचिव रचना ठाकुर का कहना है कि छात्रा की कापी जांचने के बाद रिपोर्ट कुलपति डा. रेणु जैन को सौंपेंगे। अंतर मिलता है तो बार-बार विद्यार्थियों को कापियाँ काफ़ी मूल्यांकन किया जाएगा।

बच्चियों को बाल आश्रम केंद्र में रखने को अवैध हिरासत नहीं माना जा सकता

सिटी चीफ इंदौर।

देदी। बगैर पंजीयन अवैध रूप से संचालित हो रहे शहर के वातावरण में प्रस्तुत बंदी प्रत्यक्षीकरण याचिका मप्र हाई कोर्ट की इंडोअर खंडपीठ ने निरस्त कर दी। कोर्ट ने जिला प्रशासन और बाल कल्याण समिति द्वारा 12 जनवरी 2024 को दायर की गई कार्रवाई को सही ठहराया है। 21 पेज के फैसले में कोर्ट ने कहा है कि प्रशासन ने बच्चियों को बाल आश्रम में रखा है। इससे अवैध हिरासत में रखना नहीं माना जा सकता। न्यायिक मजिस्ट्रेट, बाल कल्याण समिति या किसी समक्ष प्राधिकारी जारी आदेश को इस तरह बंदी प्रत्यक्षीकरण याचिका के माध्यम से चुनौती नहीं दी जा सकती जिला प्रशासन और बाल कल्याण समिति द्वारा जो 12 जनवरी को वात्सल्यपुरम जैन होस्टल के बाल कार्यवाही की थी। जांच में खिल्ला चला था कि होस्टल बगैर पंजीयन के संचालित हो रहा था

मिम को यहां से 21 नाबालिग बच्चियां मिली थीं। इन बच्चियों को होस्टल में उनके साथ मापरीटी की जाती है। उन्हें गर्म चिमटों से डालकर धूम्री दी जाती है। बालालकरण कल्याण समिति अथवा एनएचएलए पोरवाल ने बताया कि बच्चियों को होस्टल से उलटादूधरी मजिल की रेलिंग से उलटादूधरी मजिल के जाले, नवेल्लर कर भुट्टी के लपट ले, उहकर जिवन के प्रयास करने, भूखा रखने, बाथरूम में बंद करने जैसी बातों भी बच्चियों ने करती हैं। प्रबंधन ने कार्रवाई को बताया था गलत जिला प्रशासन ने इन बच्चियों को वात्सल्यपुरम जैन होस्टल से शासकीय राजकीय बालालकरण और जीवन ज्योति बात्सल्यपुरम ग्राहम इंदोरी शिष्ट कर दिया था पुलिस ने होस्टल के मैनेजर और शासकीय के खिलाफ विभिन्न धाराओं में अपराधिक प्रकरण भी दर्ज करवा दिया। वात्सल्यपुरम जैन होस्टल प्रबंधन ने जिला प्रशासन की

कार्वाई को अवैध बताते हुए हाईकोर्ट में बंदी प्रत्यक्षीकरण याचिका प्रस्तुत की थी। इसमें कहा था कि जिला प्रशासन ने बगैर प्रबंधन को नोटिस दिए अवैध तरीके से होस्टल में प्रवेश किया। बच्चियों को अवैध तरीके से होस्टल से अन्य स्थानों पर शिफ्ट किया गया। न्यायमूर्ति एसए धर्माधिकारी और न्यायमूर्ति देवनाथराय मिश्रा ने इस मामले को सौंपी पक्षकारों की बहस सुनने के बाद फैसला सुरक्षित रख लिया था, जो मंगलवार को जारी हुआ। 21 पेज के इस फैसले में कोर्ट ने वास्तव्यपुरम जैल होस्टल की ओर से प्रस्तुत बंदी प्रत्यक्षीकरण याचिका को निरस्त करते हुए माना कि जिला प्रशासन और बाल कल्याण समिति द्वारा होस्टल के खिलाफ की गई कार्रवाई अवैध नहीं थी। कोर्ट ने यह भी माना कि बाल कल्याण समिति या सक्षम प्राधिकारी द्वारा जारी आदेश के खिलाफ इस तरह से बंदी प्रत्यक्षीकरण याचिका प्रस्तुत नहीं की जा सकती।

आटोमोबाइल क्षेत्र को नई ऊर्जा दे गया रामलला प्राण प्रतिष्ठ महोत्सव

इंदौर। दीपावली-दशहरा, पुष्य नक्षत्र में वाहन बिंदी में उछाल तो स्वाभाविक है, लेकिन 22 जनवरी को अयोध्या में रामलला का प्राण प्रतिष्ठा समारोह इस चक्र के लिए नहीं ऊर्जा लेकर आया। लोगों ने इस शुभ महूर्त में बड़ी संख्या में वाहन खरीदे। अकेले इंदौर में 30 करोड़ रुपये से अधिक कारों के वाहनों की बिंदी हुई। 300 कारें और डेढ़ हजार से अधिक दोपहिया वाहन शामिल रहे। वाहनों के पूजन के लिए मंदिरों में कतारें लगी रहीं। अयोध्या में रामलला के विग्रह की प्राण प्रतिष्ठा के दिन को यादगार बनाने के लिए किसी ने नए गृह में प्रवेश किया तो किसी ने नया वाहन और जेवर खरीदे। शुभ महूर्त में खरीदारी के अवसर को लोगों ने हाथोंथाल लिया और इंदौर में एक दिन में 1800 से अधिक कारों और दोपहिया वाहन बिके। एक महीना पहले से लोगों ने बुकिंग करवानी शुरू कर दी थी। सभी शोरूम दीपावली की तरह सजाए गए थे। कासलीवाल आटोमोबाइल के जनरल मैनेजर मनीष भागवत का कहना है कि आटोमोबाइल बाजार में रामलला प्राण प्रतिष्ठा महोत्सव पर दशहरा-दीपावली जैसा उत्साह रहा। पूरे शहर में 1500 से 1700 दोपहिया वाहन बिके। हमारे शोरूम से ही 100 वाहनों की बिंदी हुई। यदि वाहनों का अधिक स्टॉक होता तो वे भी बिक जाते। सांची ब्रदर्स के जीएम सेल्स आदर्श मिश्रा बताते हैं कि सोमवार को पूरे शहर में 300 से अधिक कारों की बिंदी हुई। लोग भगवा वस्त्रों में वाहन की डिलीवरी लेने पहुंचे थे। अधिकशा गाडियों की डिलीवरी 12.30 बजे तक हो गई थी। उल्लेखनीय है कि रामलला की प्राण प्रतिष्ठा के ऐतिहासिक पल को जीवन में अविस्मरणीय बनाने के लिए लोगों ने विभिन्न आयोजन किए।

का सुझाव दिया। कोर्ट ने कहा कि पहले सभी संबंधित पक्षकारों के जवाब आ जाएं, इसके बाद इस संबंध में विचार करेंगे। गौतम है भोजशाला विवाद काफी पुराना है। हिंदू पक्ष का कहना है कि यह देवी सरस्वती का मंदिर है। कुछ समय पहले मुसलमानों ने यहां मौलाना कालादुदीन की मजार बनवाई थी। भोजशाला परिसर के खंबों पर आज भी देवी-देवताओं के चित्र पाली भाषा में शिलालेख हुए हैं। अंग्रेज भोजशाला में याचिका देनी की मूर्ति लंदन ले गए थे। लगभग में कहा गया है कि भोजशाला हिंदुओं के लिए उपजाऊन स्थली है। भोजशाला परिसर की खोदाई और वीडियोग्राफी कराने की मांग भी की गई है। इस याचिका के साथ 33 फोटोग्राफ भी संलग्न हैं। यह है भोजशाला का इतिहास - धार में परमार वर्ण के राजा भोज ने 1034 में सरस्वती सदन की स्थापना की थी। दोर अवस्थि, यह एक महाविद्यालय था। जो बाद में भोजशाला के नाम से

विख्यात हुआ। राजा भोज के शासनकाल में ही यहाँ मां सरस्वती (वाग्देवी) की मूर्ति स्थापित की गई थी। यह मूर्ति भोजशाला के पास खोदाई में मिली थी। 1880 में इस लंदन भेज दिया गया। कब क्या हुआ—भोजशाला को लेकर 1995 में मामूली विवाद हुआ था। इसके बाद मंगलवार को हिंदुओं को पूजा और शुक्रवार को मुसलमानों को नमाज पढ़ने की अनुमति दे दी गई। -12 वर्ष 1997 को प्रशासन ने भोजशाला में आम नागरिकों के प्रवेश पर प्रतिबंध लगा दिया। हिंदुओं को वसंत पंचमी पर और मुसलमानों को शुक्रवार एक से तीन बजे तक नमाज पढ़ने की अनुमति दी गई। प्रतिबंध 31 जुलाई 1997 तक रहा। -6 फरवरी 1998 को पुरातत्व विभाग ने भोजशाला में आगामी आदेश तक प्रवेश पर प्रतिबंध लगा दिया। -2003 में मंगलवार को फिर से पूजा करने की अनुमति दी गई। पर्यटकों के लिए भी भोजशाला को खोल दिया गया।



संपादकीय

आस्था का विराट रूप

यद्योऽथा के राम जन्मभूमि मंदिर में आज प्राण प्रतिष्ठा होनी है। इस कार्यक्रम ने जितना व्यापक रूप ले लिया है, इसकी पहले से शायद ही किसी को कल्पना रही हो। यह सही है कि देश के हिंदू समाज का बड़ा हिस्सा इस घड़ी का लंबे समय से इंतजार कर रहा था, लेकिन फिर भी इसे लेकर जिस तरह का माहौल बना है, उसे असाधारण ही नहीं, अभूतपूर्व कहा जा सकता है। इसके पीछे सबसे बड़ी वजह तो यह है कि मंदिर निर्माण को लेकर देश में पूरी तरह सर्वसम्मति बन चुकी है। जो भी किंतु-परंतु थे, सुप्रीम कोर्ट के फैसले के बाद समाप्त हो गए। देश के तमाम राजनीतिक दल इस मसले पर साथ खड़े दिख रहे हैं। जो प्राण प्रतिष्ठा समारोह में शामिल नहीं हो रहे, वे भी इसका विरोध नहीं कर रहे, किसी न किसी तरह से समर्थन ही जता रहे हैं। दूसरी वजह यह है कि मंदिर निर्माण की प्रक्रिया से प्रत्यक्ष या परोक्ष रूप से जुड़े संगठनों ने इस काम में किसी तरह की खेमेबाजी को आड़े नहीं आने दिया। हिंदुत्व से जुड़े तमाम पंथों, समूहों, संप्रदायों को खुले दिल से इस कार्यक्रम में शामिल किया गया। आबादी के बड़े से बड़े हिस्से को सांकेतिक रूप में ही सही, पर इस प्रक्रिया में शामिल करने के विशेष प्रयास किए गए। प्रधानमंत्री नरेंद्र मोदी के व्यक्तित्व और उनकी छवि व लोकप्रियता का भी इस पूरी प्रक्रिया पर उनका असर देखा जा सकता है। अगर अतीत में पहले कभी इस तरह का परिदृश्य नहीं दिखा तो उसकी एक वजह संचार के वे नए-नए साधन भी हैं जो विज्ञान ने हाल के समय में मुहैया कराए हैं। टीवी चैनल ही नहीं, सोशल मीडिया की मौजूदगी, हर हाथ में स्मार्टफोन और इंटरनेट तक आसान पहुंच का इसमें बड़ी भूमिका रही है। इस पूरे अभियान की सबसे अच्छी बात यह है कि यह किसी के खिलाफ नहीं है। इसमें किसी भी पंथ, संप्रदाय या समूह के लिए नफरत नहीं दिख रही है। सबका पॉजिटिव नजरिया ही सामने आ रहा है। सवाल है कि पॉजिटिविटी और उत्साह बरे इस माहौल में सबकुछ सिर्फ अच्छा ही अच्छा है या इसमें कुछ ऐसा भी है जिससे सावधान रहने की जरूरत है। तात्कालिक तौर पर भले सब ठीक लग रहा हो लेकिन लंबे फलक पर देखा जाए तो एक खास समूह की आस्था का यह जुनून देश और समाज के लिए समस्या भी पैदा कर सकता है। एक तो शासन और धर्म के बीच सम्मानजनक दूरी बनाए रखने की जो भावना संविधान में प्रतिष्ठित की गई है, वह कमजोर पड़ते जाने का खतरा है और दूसरी बात कि देशवासियों के जीवन की बुनियादी जरूरतों से जुड़े मसलों के लिए राजनीति में स्पेस कम होते जाने की आशंका है।

अब तक संकोच के दायरे में, सोच बदलने के लिए समाज और सरकार की पहल जरूरी

समय 21वीं सदी में भले पहुंच चुके हों, पर महिलाओं की कुछ समस्याएं समाज की दकियानूसी के चलते आज भी बनी हुई हैं। इनमें से एक है, रजोनिवृत्ति से जुड़ी समस्या। मेरी बचपन की दोस्त सुनीता (काल्पनिक नाम) की शादी कुछ वर्षों पहले एक टियर-2 शहर में हुई थी। हाल ही में उसने मुझे बताया कि वह अपने दकियानूस समसुराल वालों के कारण काफी बीमार हो गई थी, जिससे अब तक उबर नहीं पाई है। मानना मुश्किल है, लेकिन उनके पति समेत समसुराल के लोग मासिक धर्म से जुड़ी स्वच्छता को लेकर उसे सहयोग नहीं करते थे। वह बताती है कि महीने में एक-एकधा सेनेटरी पैड उपलब्ध कराने को छोड़कर उसका पति कभी उसकी मदद नहीं करता था, जिसके चलते उसे लंबे समय तक संक्रमण से जूझना पड़ा था, यश कहानी मासिक सूनीता की नहीं, देश की तमाम महिलाओं की है, जो समाज की पुरानी सोच और अपने संकोच के चलते कष्ट झेलती रहती हैं। जल अपूर्ण एवं स्वच्छता संयोग परिपक्व द्वारा प्रकाशित रिपोर्ट की मानें, तो एक महिला को मासिक वर्ष में लगभग हर महीने अधिकतम पांच से छह दिनों तक मासिक-धर्म होता है, जो करीब 3,000 दिनों या करीब आठ वर्षों के बराबर है। हालांकि दुनिया की आधी आबादी पर मासिक साधा प्रभाव पड़ता है और मानव जीवन-चक्र में इसकी निर्णायक भूमिका है। इसके बावजूद माहवारी अब भी एक ऐसा विषय है, जिसकी चर्चा करना भी लोग पसंद नहीं करते। हालांकि पिछले कुछ वर्षों में इस संदर्भ में देश में बेहतर प्रयास हुए हैं। पहली बार केंद्र सरकार ने मासिक धर्म स्वच्छता प्रबंधन (एमएचएम) के विषय को नीतिगत मुद्दा बनाया है। प्रधानमंत्री मोदी ने वर्ष 2020 में लाल किले से अपने स्वतंत्र दिवस संबोधन में मासिक धर्म से जुड़े स्वच्छता प्रबंधन के बारे में बात की। संयुक्त



राष्ट्र द्वारा भी पानी और स्वच्छता तक पहुंचने को मानवविकास के रूप में मान्यता दी गई है। हाल ही में, सुलभ स्वच्छता मिशन (फाउंडेशन द्वारा मासिक धर्म स्वच्छता प्रबंधन) पर एक व्यापक शोध रिपोर्ट सामने आई है, जिसमें देश के दूर-दराज के इलाकों में विभिन्न समुदायों वाले 22 ब्लॉकों और 84 गांवों के 4,839 महिलाओं और 840 बालिकाओं के नाम शामिल किए गए। इस रिपोर्ट में यह बात सामने आई है कि स्कूल के शौचालयों में पानी, साबुन, स्वच्छता की कमी और दरवाजे नहीं होने की वजह से बालिकाएं मासिक धर्म के दौरान इनका उपयोग करने में झिझकती हैं। इसी कारण मासिक धर्म के चक्र से गुजरने वाली बालिकाएं एक वर्ष में करीब 60 दिन स्कूल से अनुपस्थित रहती हैं। हीम हाल निजी सरकारी क्षेत्रों में काम करने वाली

महिलाओं का भी है। सामुदायिक मान्यताओं और वर्चस्वों को दर्शाते इस अध्ययन में देश के सात राज्यों— असम, बिहार, छत्तीसगढ़, हरियाणा, महाराष्ट्र, ओडिशा और तमिलनाडु के 14 जिलों को शामिल किया गया था। इसमें संदेह नहीं है कि मासिक धर्म के दौरान रक्त-प्रवाह को अवशोषित करने के लिए स्वच्छता उत्पादों तक बालिकाओं की पहुँच न होना एक मौलिक समस्या है, जिसे सरकारों और समाज को आसान बनाना है। सरकारें और स्वयंसेवी संस्थाएँ इस और ध्यान दें और हर घर सेनेरी पैड उपलब्ध करने की मंथी योजना बनाएँ। समाज को भी इसमें भागीदार बनना पड़ेगा। इसका सबसे सरल रास्ता है कि वह अपने घर को बेटीयों और महिलाओं से इस बारे में खुलकर बातें करने का माहौल तैयार करें। बेहतर होगा यदि स्थानीय निकायों द्वारा

हर मोहल्ले में सार्वजनिक वितरण प्रणाली की तर्ज पर उनके सभासदों या पार्श्वों की देखरेख में हर जरूरतमंद महिला तक सेनेटर नैपकिन की उपलब्धता को निःशुल्क मुहैया कराना सुनिश्चित किया जाए। तब निश्चित रूप से यह प्रयास दुनिया को मार्ग दिखाने वाला होगा और महिलाओं की माहवारी के स्वच्छता-संबंधी प्रयासों में मौलिक और प्रभावकारी सिद्ध हो सकेगा। हमें समझना होगा कि बालिकाओं और महिलाओं में माहवारी के दौरान स्वच्छता का विषय केवल शारीरिक स्वच्छता तक ही सीमित नहीं है, बल्कि यह उनके आराम, गर्व, सम्मान, आत्मविश्वास और इससे संबंधित मांग को भी पैदा करने की बात करता है, ताकि महिलाएं और बालिकाएं बिना किसी शर्म और डर के समाज में गर्व के साथ जी सकें।

बाड़बंदी कितनी त्यावहारिक....



म्यांमार में सैन्य शासकों और सशस्त्र विद्रोही समूहों के बीच संघर्ष तेज होने का परिणाम वहां से भारत की सीमा में आ रहे शरणार्थियों की बढ़ती संख्या के रूप में सामने आ रहा है। मिजोरम सरकार के अनुसार पार पछिले हफ्ते आए 276 सैनिकों को वापस म्यांमार भेजने की प्रक्रिया चल रही है। इस बीच केंद्रीय गृहमंत्री अमित शाह ने कहा है कि म्यांमार से लगती सीमा पर बाढ़ लगाई जाएगी और दोनों देशों के बीच जारी 'फ्री मूवमेंट रीजिम' (स्वच्छ) को समाप्त किया जाएगा म्यांमार में सिविल वॉर के हालात बनने के शुरुआत फरवरी 2021 में मानी जा सकती है, जब वहां की सेना ने लोकतांत्रिक सरकार का तख्तापलट करते हुए जबर्न सत्ता पर कब्जा कर लिया था। हालात बिगड़ने शुरू हुए पछिले साल अक्टूबर से, जब वहां के तीन अल्पसंख्यक जनजातीय समूहों के विद्रोहियों ने मिलकर सेना पर हमले शुरू कर दिए इसके बाद संघर्ष तेज होता गया और बड़ी संख्या में आम लोग जान बचना के लिए सीमा पार कर मणिपुर और मिजोरम जैसे सीमा से लगे राज्यों में आने लगे। विद्रोही सैनिकों के कैंप पर कब्जा जमा लेने के बाद सेना के जवान और अफसर भी सीमा पार कर भारत आ जाते हैं। नवंबर से अब तक म्यांमार के 635 सैनिक भारत आ चुके हैं, जिनमें से अधिकतर को वापस भेजा जा चुका है। मगर आम शरणार्थियों की संख्या बहुत ज्यादा है। सिर्फ मिजोरम में करीब 30,000 रिफ्यूजी कैंपों में रह रहे हैं ज़ाहिर है, भारत सरकार इस हालात में मूकदर्शक बनी बैठी नहीं रह सकती। जैसी स्थितियां म्यांमार में बन गई हैं, उनके मद्देनजर माना जा रहा है कि वहां की सैन्य सरकार अब तक की सबसे गंभीर चुनौती से जूझ रही है। लेकिन यह म्यांमार की आंतरिक समस्या है। केंद्रीय गृहमंत्री के बयान का एक सीधा मतलब यह भी है कि भारत सरकार पड़ोसी देश के आंतरिक मामले में किसी तरह का दखल नहीं देना चाहती। सिर्फ बढ़ते शरणार्थियों की समस्या से निजात पाना चाहती है। मगर यह सवाल बना हुआ है कि क्या सीमा पर बाढ़ लगाने का फैसला व्यावहारिक साबित होगा। म्यांमार के साथ भारत की सीमा न केवल लंबी (1643 किलोमीटर) है और भारत के चार राज्यों झारखण्ड, छत्तीसगढ़, ओडिशा और मणिपुर झुके से लगती हैं बल्कि पहाड़ी इलाकों से होकर गुजरती हैं। इसके अलावा सीमा के दोनों तरफ रहने वाली आबादी के बीच गहरे सामाजिक, आर्थिक रिस्ते भी हैं। स्थानीय स्तर पर इस फैसला का विरोध भी हो सकता है जिसका कुछ संकेत मिजोरम के मुख्यमंत्री के बयान से मिलता है। उन्होंने यह कहते हुए इस फैसले से खुद को अलग किया है कि वह इससे समर्थ नहीं हैं, लेकिन इसे रोकना उनके हाथ में नहीं है। बहरहाल, उम्मीद की जाए कि भारत सरकार इस मामले में सभी पहलुओं पर गौर करते हुए सावधानी से आगे बढ़ेगी।

चंदन टीका लगाने वालों ने राममंदिर के पास जमाया
डेश, सरयू के घाटों और राम की पैड़ी से समेटा काम

सरयू में स्नान के बाद घाटों और राम की पैड़ी पर श्रद्धालुओं को चंदन टीका लगाने की परंपरा है। ललाट के साथ चेहरे पर श्रीराम लिखवाने का भी चलन बढ़ा है। यहां पर यह काम करने वाले ज्यादातर पुरोहित मंगलवार को राम मंदिर के आसपास शिफ्ट हो गए। ऐसा इसलिए कि यहां पर भीड़ उभरने पुराने रिकार्ड तोड़ने को आतुर दिखी। उधर, हनुमानगढ़ी पर भक्तों की भीड़ बढ़ी तो दोपहर से दर्शन के लिए एकल मार्ग की व्यवस्था प्रभावी कर दी गई। रामलला के नवीन विग्रह की स्थापना के बाद मंगलवार को नव्य राम मंदिर के आसपास का नजारा बदला हुआ नजर आया। धर्म-कर्म से जुड़े छोटा व्यवसाय करने वाले ज्यादातर लोगों ने यहीं पर अपना डेर बना लिया। इसमें सर्वाधिक संख्या चंदन टीका लगाने वाले पुरोहितों की रही। ऐसे ही एक पुरोहित सुदर्शन तिवारी ने बताया कि आज सरयू घाट और राम की पैड़ी पर ज्यादा भीड़ नहीं आई। इस बीच जानकारी मिली कि भोर से ही राम



मंदिर पर भक्तों की कतार लग गई है तो ज्यादातर पुरोहित यहीं आ गए। राम मंदिर के सामने रामपथ पर राम मंदिर और रामलला के छोटे प्रतिरूप व केसरिया ध्वज बेचने वालों की संख्या भी बढ़ गई। कुछ युवा रामलला की आकृति के प्रिंट वाली टी-शर्ट बेचते नजर आए। इन्हें खरीदने की भी ललक दिखाई दी। उधर हनुमानगढ़ी के आसपास भी सुबह से ही काफी भीड़ हो गई। मंगलवार होने के चलते वैसे भी इस दिन श्रद्धालुओं का जमावड़ा होता है लेकिन इस मंगल को बात कुछ और थी। रामलला के साथ हनुमंतलला की भी श्रद्धा निवेदित करने की होड़ मची थी। ऐसे में दोपहर एक बजे से हनुमानगढ़ी जाने वाले प्रमुख मार्ग के श्रंगार हाट बैरियर पर एकल मार्ग व्यवस्था प्रभावी कर दी गई। इधर से मंदिर की ओर पैदल श्रद्धालुओं का प्रवेश रोक दिया गया। इसे निकासी मार्ग कर दिया गया। दर्शन के लिए भक्तों की हनुमानगढ़ी चौराहा से मंदिर की ओर भेजा गया।

पूजा के दौरान आशीर्वाद में मिले
नारियल का क्या करें और क्या
नहीं, जानें धार्मिक मान्यता

सनातन धर्म में देवी-देवताओं को नारियल चढ़ाने की परंपरा कई वर्षों से चली आ रही है। पूजा-पाठ में नारियल का विशेष महत्व होता है। बिना नारियल के कोई भी पूजा-पाठ और अनुष्ठान पूरा नहीं माना जाता है। चाहे फिर वो सत्यनारायण कथा हो या कोई विशेष हवन या अनुष्ठान, नारियल का उपयोग अवश्य होता है। देवी देवताओं के अनुष्ठान हो या प्रसाद के लिए नारियल का इस्तेमाल सभी तरह के पूजा में जरूर किया जाता है। हिंदू कथाओं के अनुसार, नारियल को श्रीफल भी माना जाता है, तभी इसे माता लक्ष्मी का स्वरूप भी माना गया है। हिंदू धर्म में पूजा होने के बाद अक्सर पंडित जी आशीर्वाद के साथ यजमान और दूसरे लोगों को नारियल देते हैं। बहुत से लोगों को यह नहीं पता होता है कि पूजा के बाद आशीर्वाद में मिले इस नारियल का क्या करना है। आशीर्वाद में मिले इस नारियल को फोड़कर खाना है या कहीं पर स्थानांतरित रखना है।

लखनऊ हाईकोर्ट : प्राण प्रतिष्ठ के दिन पटाखों पर रोक लगाने की पीआईएल खारिज



अयोध्या में रामलला की प्राण प्रतिष्ठा के दिन पचावें फोड़ने पर नोक लगाने के आग्रह वाली एक जनहित याचिका की मंगलवार को इलाहाबाद हाईकोर्ट की लखनऊ पीठ ने खारिज कर दिया। यह आदेश न्यायमूर्ति एआर मसूदी और न्यायमूर्ति बृजराज सिंह की खंडपीठ ने स्थानीय अधिका क मोतीलाल यादव की याचिका पर दिया। राज्य सरकार और से महाधिवक्ता अजय कुमार मिश्र, अपर महाधिवक्ता विनोद कुमार शाही और सीएससी शैलेंद्र कुमार सिंह ने याचिका का विरोध करते हुए कहा कि

ओछे आरोपों को लेकर दाखिल यह याचिका खारिज करने योग्य है। इसमें कुछ भी जनहित जैसा नहीं है। सुनवाई के बाद कोर्ट ने याचिका खारिज कर दी। मालूम हो कि प्राण प्रतिष्ठा के दिन यूपी सहित देशभर में पटाखे फोड़े गए। साथ ही दीपावली की तर्ज पर दिए जलाए गए थे।


भस्म रमाकर बाबा महाकाल ने भक्तों को दिया आशीष, त्रिनेत्र के साथ हुआ सर्पों से श्रृंगार



विश्व प्रसिद्ध श्री महाकालेश्वर मंदिर में बुधवार सुबह होने वाली भस्म आरती के दौरान चार बजे मंदिर के पट खुलते ही मंदिर में सर्वप्रथम पुजारी और पुरोहितों के द्वारा भगवान श्री गणेश, माता पार्वती, कार्तिकेय और बाबा महाकाल का जलाभिषेक किया गया, जिसके बाद कपूर आरती की गई। जिसके बाद भगवान महाकाल का जलाभिषेक दूध, दही, घी, शकर फलों के रस से बने पंचामृत से किया गया और भगवान को बिल्व पत्र अर्पित कर और मस्तक पर त्रिपुंड लगाकर श्रृंगारित करने के बाद ज्योतिर्लिंग को कपड़े से ढाँककर महानिवाणी अखाड़े की ओर से बाबा महाकाल को भस्म अर्पित की गई।

जय श्री महाकाल की गूंज भस्म आरती के बाद बाबा महाकाल का त्रिनेत्र लगाकर सप्ती से श्रृंगार किया गया और मुकुट धारण करवाकर आभूषण भी पहनाए गए। इस दौरान हजारों श्रद्धालुओं ने बाबा महाकाल के दर्शनों का लाभ लिया। जिससे पूरा मंदिर परिसर जय श्री महाकाल की गूंज से गुंजायमान हो गया।

फ़िल्म ‘बड़े मियां छोटे मियां’ में लीड रोल में दिखेंगी मानुषी छिल्लर



मुंबई । एक्ट्रेस मानुषी छिल्लर अक्षय कुमार और टाइगर श्रॉफ अभिनीत फिल्म ‘बड़े मिया छोटे मियां’ में लीड रोल में हैं। यह फिल्म इस साल अप्रैल में ईद पर रिलीज होने वाली है। फिल्म निर्माताओं ने ऑफिशियल पोस्टर शेयर करने और टीज़र

24 जनवरी को जारी करने घोषणा की है। छिल्लर वर्तमान में फिल्म की कास्ट के साथ जॉर्डन में हैं। मानसी वहां 2 फरवरी तक तीन सॉन्ग सीक्रेंस के लिए शूटिंग में व्यस्त हैं। अली अब्बास जफर की निर्देशित इस फिल्म में मेकर्स ने उनके रोल के बारे में अब तक कुछ रिवील नहीं किया है। सूत्रों की मानें तो फिल्म में वह एक हैकर का किरदार निभा रही हैं। यह फिल्म सिनेमाघरों में हिंदी, तमिल, तेलुगु, मलयालम और कन्नड़ में रिलीज होगी। सम्राट पृथ्वीराज फिल्म में अपने

डेब्यू के बाद, बड़े मियां छोटे मियां के को-स्टार अक्षय कुमार के साथ उनका इस फिल्म में रियूनियन भी है। उस फिल्म में उन्होंने पृथ्वीराज चौहान की पत्नी संयोगिता की भूमिका निभाई थी। छिल्लर और तेलुगु स्टार वरुण तेज की बाइलिंगुअल फिल्म, ऑपरेशन वेलेंटाइन भी फिल्म 16 फरवरी को रिलीज के लिए तैयार है। सच्ची घटनाओं से प्रेरित देशभक्तिपूर्ण फिल्म में वह एक रडार ऑफिसर की भूमिका निभाती दिखेंगी।

हर साल राम मंदिर जाएंगे रजनीकांत, प्राण प्रतिष्ठा में शामिल होने पर खुद को बताया भाग्यशाली

डेस्क। 22 जनवरी को अयोध्या में राम मंदिर की प्राण प्रतिष्ठा एक भव्य आयोजन किया गया था। प्रधानमंत्री नरेंद्र मोदी ने शुभ अनुष्ठान किए और इस महत्वपूर्ण दिन पर राष्ट्र को संबोधित किया। इस कार्यक्रम में कई प्रमुख हस्तियों ने भाग लिया, जिनमें हिंदी और दक्षिण भारतीय फिल्म उद्योग की कई मशहूर हस्तियां भी शामिल थीं। मेगास्टार रजनीकांत भी फिल्म इंडस्ट्री के कई अन्य सदस्यों के साथ समारोह में शामिल हुए। यह आयोजन वाकई भव्य था और रजनीकांत के लिए यह किसी सौभाग्य से कम नहीं था। रजनीकांत ने इस खास अवसर का जश्न मनाते हुए रामलला प्राण प्रतिष्ठा की खुशी भी फैंस के साथ साझा की। उन्होंने अब हर साल राम मंदिर जाने की इच्छा जताई है। रजनीकांत ने



कहा, ‘यह एक ऐतिहासिक घटना थी और मैं बहुत भाग्यशाली हूं। हर साल अयोध्या जरूर आऊंगा।’ उद्घाटन समारोह के लिए रजनीकांत अग्रिम पंक्ति में बैठे थे और कार्यक्रम से पहले उन्हें अधिकारियों के साथ बातचीत करते देखा गया। कार्यक्रम के दौरान उन्होंने मुकेश अंबानी को शुभकामनाएं भी दीं। उद्घाटन समारोह में रजनीकांत

सफेद कुर्ता और बेज शॉल के साथ सादे अंदाज में नजर आए। इस अवसर के दौरान अभिनेता के वीडियो विभिन्न सोशल मीडिया प्लेटफॉर्म पर वायरल हो गए। इंटरनेट पर वायरल एक वीडियो में प्रधानमंत्री नरेंद्र मोदी और रजनीकांत कार्यक्रम के दौरान हाथ जोड़कर एक-दूसरे का अभिवादन करते दिख रहे थे।

कंगना रनौत की फिल्म ‘इमरजेंसी’ 14 जून को होगी रिलीज



मुंबई कई सुपरहिट फिल्मों में काम कर चुकीं अभिनेत्री कंगना रनौत अब अपनी फिल्म ‘इमरजेंसी’ को लेकर सुर्खियों में हैं। इस फिल्म में वह इंदिरा गांधी की भूमिका में नजर आएंगी। इस फिल्म का ट्रेलर कुछ दिनों पहले रिलीज किया गया था। ट्रेलर को दर्शकों का अच्छा रिसांस मिला। तभी से दर्शक फिल्म ‘इमरजेंसी’ का बेसब्री से इंतजार कर रहे थे। अब इस फिल्म की रिलीज डेट सामने आ गई है। कंगना ने अपने इंस्टाग्राम पर एक पोस्ट शेयर कर फिल्म ‘इमरजेंसी’ की रिलीज डेट की घोषणा की है। पोस्ट में कंगना ने फिल्म ‘इमरजेंसी’ से अपने लुक की तस्वीर शेयर की है। इस फोटो को शेयर करते हुए उन्होंने लिखा, ‘अब भारत के सबसे भयानक समय की कहानी से पर्दा खुलने वाला है। यह

फिल्म 14 जून 2024 को सिनेमाघरों में रिलीज हो रही है। सबसे निडर और प्रखर प्रधानमंत्री की कहानी के साक्षी बनें।’ कंगना की फिल्म

‘इमरजेंसी’ 14 जून को सिनेमाघरों में रिलीज होगी। कंगना का ये पोस्ट सोशल मीडिया पर वायरल हो गया है इस बीच फिल्म ‘इमरजेंसी’

पिछले साल 24 नवंबर को रिलीज होने वाली थी, लेकिन उस दौरान कंगना की एक के बाद एक फिल्में आने की वजह से रिलीज की तारीख स्थगित कर दी गई। कंगना ने सोशल मीडिया पर एक पोस्ट शेयर कर इसकी जानकारी भी दी थी। अब यह फिल्म 14 जून को रिलीज होगी। 25 जून 1975 को भारत में ‘इमरजेंसी’ लगायी गयी थी। इसी को देखते हुए यह फिल्म अब जून महीने में ही रिलीज होगी। इस फिल्म में कंगना के साथ अनुपम खेर, महिमा चौधरी, मिलिंद सोमन, दिवंगत अभिनेता सतीश कौशिक भी अहम भूमिका में हैं। एक्टिंग के साथ-साथ कंगना ने इस फिल्म का निर्देशन भी किया है। इससे पहले कंगना ने फिल्म ‘मणिकर्णिका’ का निर्देशन किया था।

प्राण प्रतिष्ठा पर राजपाल यादव ने यूं जाहिर की खुशी

अयोध्या । सोमवार को पूरे देश में राममय माहौल देखने को मिला है। अयोध्या में राम मंदिर का उद्घाटन किया गया और भगवान राम की मूर्ति स्थापित की गई। इस ऐतिहासिक पल का पूरे देश के लोगों को बेसब्री से इंतजार था जो खत्म हो गया । इस प्राणप्रतिष्ठा समारोह के लिए कई दिग्गज अयोध्या पहुंचे थे । बॉलीवुड सेलिब्रिटीज के साथ साउथ सुपरस्टार्स भी रामनगर पहुंचे। कई तस्वीरें और वीडियो सामने आए हैं। इस तरह दर्शकों को हंसाने वाले एक्टर राजपाल यादव के वीडियो ने सभी का ध्यान खींचा है। बता दें



कि एक्टर राजपाल यादव का एक इंस्टाग्राम वीडियो शेयर किया गया है। इस वीडियो में राजपाल यादव जबरदस्त अंदाज में डांस करते

नजर आ रहे हैं। एक्टर झंडा लहराते हुए और जय श्री राम का नारा लगाते हुए डांस करते नजर आ रहे हैं। राजपाल यादव का ये वीडियो सोशल मीडिया पर वायरल हो गया है। एक्टर राजपाल यादव के इस वीडियो पर नेटिजन्स ने खूब रिएक्शन दिए हैं। इस बीच अमिताभ बच्चन, अभिषेक बच्चन, माधुरी दीक्षित, रणबीर कपूर, आलिया भट्ट, रोहित शेट्टी, आयुष्मान खुराना, राजकुमार हिरानी, विक्की कौशल, कैटरिना कैफ, कंगना रनौत, मधुर भंडारकर जैसी कई हस्तियां अयोध्या पहुंच चुकी हैं।

ऋतिक दीपिका की फाइटर में सेक्सुअल विजुअल्स देख सीबीएफ ने दिया यू ए सर्टिफिकेट



मुंबई । दीपिका पादुकोण और ऋतिक रोशन की फिल्म द फाइटर रिलीज के लिए तैयार है। रिलीज से पहले फिल्म को सेंट्रल बोर्ड ऑफ फिल्म सर्टिफिकेशन यानी सीबीएफ सी से यू ए सर्टिफिकेट भी मिल गया है। बोर्ड ने फिल्म को अपना क्लॉयरेंस दे दिया है, हालांकि उन्होंने कुछ मॉडिफिकेशन के लिए बोला है और साथ ही जो ज्यादा सेक्सुअल सजेस्टेड विजुअल्स हैं उसे हटाने को कहा है। रिपोर्ट्स के मुताबिक सीबीएफसी ने सेक्सुअल सजेस्टेड विजुअल्स को हटाने और एक आपत्तिजनक शब्द को म्यूट करने का अनुरोध किया है। इसके अलावा बोर्ड ने हिंदी में धूम्रपान विरोधी संदेश भी शामिल करने को कहा है। इन बदलावों के बाद 19 जनवरी को फिल्म को यू.ए सर्टिफिकेट दिया गया है। बता दें कि फिल्म का रनटाइम 2 घंटे 46 मिनट है। दीपिका, ऋतिक और अनिल कपूर स्टारर फाइटर 25 जनवरी को रिलीज होगी, गणतंत्र दिवस से एक

दिन पहले। फिल्म को सिद्धार्थ आनंद डायरेक्ट कर रहे हैं। इसमें तीनों स्टार्स एयरफोर्स ऑफिसर के किरदार में नजर आएंगे। फिल्म की एडवांस बुकिंग ट्रेड एनालिस्ट तरण आदर्श की रिपोर्ट के मुताबिक फाइटर की एडवांस बुकिंग पहल दिन के लिए 2 करोड़ हो गई है। खबर लिखे जाने तक पहले दिन के लिए फाइटर का भारत में 88,190 टिकट बिक गई हैं। दिल्ली, महाराष्ट्र, यूपी, तेलंगाना, कर्नाटक में सबसे ज्यादा टिकट बिकी हैं। फिल्म जल्द ही 3 करोड़ टच कर लेगी एडवांस टिकट में। फिल्म को लकर सिद्धार्थ ने ट्रेलर लॉन्च इवेंट में कहा था, आइए 25 जनवरी को फिल्म को प्यार दीजिए। यह कोई आसान फिल्म नहीं है। इसकी जर्नी काफी अलग है। हालांकि इसमें सबकी मदद लगी है, यह कोई वन मैन शो नहीं है। सबने अपनी मेहनत की है। मैं अपनी टीम के हर सदस्य को शुक्रिया कहना चाहूंगा।

राकेश रोशन की डॉक्यूमेंट्री का हिस्सा बने शाहरुख खान, निर्देशन शशि रंजन ने जताया आभार

बॉलीवुड के बादशाह शाहरुख खान ने फिल्म निर्माता राकेश रोशन के साथ मिलकर इंडस्ट्री को कोयला, करण अर्जुन और किंग अंकल जैसी फिल्में दी हैं। ताजा जानकारी के मुताबिक, किंग खान ने एक बार फिर राकेश रोशन के साथ हाथ मिला लिया है। शाहरुख इस बार राकेश रोशन के जरिए निर्मित डॉक्यूमेंट्री द रोशन्स का हिस्सा बने हैं। यह डॉक्यूमेंट्री, फिल्म इंडस्ट्री में रोशन परिवार के सात दशक लंबी विरासत पर प्रकाश डालेगी।

राकेश रोशन ने जताया शाहरुख का आभार राकेश रोशन ने मंगलवार शाम को अपने इंस्टाग्राम अकाउंट पर शाहरुख खान के साथ कुछ तस्वीरें साझा कीं और द रोशन्स में उनके प्यार, गर्मजोशी और योगदान के लिए उन्हें धन्यवाद दिया। तस्वीरों में निर्देशक शशि रंजन भी थे, जो

सियासत, दोबारा और मुंगीलाल रॉक्स जैसी फिल्मों के लिए जाने जाते हैं। द रोशन्स के निर्देशन की कमान शशि रंजन ने ही संभाली है। राके श रोशन ने बेहतरीन पोस्टर को कैप्शन दिया, द रोशन्स में आपके प्यार, गर्मजोशी और योगदान के लिए धन्यवाद शाहरुख।

शशि रंजन ने जाहिर किया उत्साह निर्देशक शशि रंजन ने भी अपने सोशल मीडिया अकाउंट पर शाहरुख के साथ तस्वीर साझा की और इसे कैप्शन दिया, शाहरुख के साथ शूट किया गया। उनसे बातचीत करके बहुत खुशी हुई। वह डॉक्यूमेंट्री का समर्थन भी करेंगे। इसका निर्माण राकेश रोशन अपने भाई और बेटे ऋतिक

अगले साल की शुरुआत में रिलीज होने की उम्मीद है। एक रिपोर्ट के मुताबिक, डॉक्यूमेंट्री साल 1948 से इंडस्ट्री में रोशन्स की यात्रा का वर्णन करेगी, जब रोशन काम के लिए बॉम्बे आए और 1949 की फिल्म सिंगार में संगीतकार ख्वाजा खुशीद अनवर के सहायक बने।

ऋतिक-दीपिका की ‘फाइटर’ एडवांस बुकिंग में छप्परफाड़ कमाई कर रही

मुंबई : दीपिका पादुकोण और ऋतिक रोशन की फाइटर सिनेमाघरों में दस्तक देने के लिए तैयार है. फिल्म 25 जनवरी को रिलीज होने वाली है. फैंस अब दो दिन बीतने के इंतजार में हैं. ऐसा हम नहीं बल्कि दीपिका और ऋतिक के फैंस बता रहें हैं. दरअसल, एडवांस बुकिंग की ताजा रिपोर्ट देखकर इस बात का अंदाजा लगाया जा सकता है कि फिल्म को लेकर फैंस कितने एक्साइटेड हैं. सिद्धार्थ आनंद के डायरेक्शन में बनी दीपिका-ऋतिक की फाइटर के ट्रेलर ने दर्शकों को खूब इंप्रेस किया था. ट्रेलर में पुलवामा अटैक से लेकर एयरस्ट्राइक को डायरेक्टर ने इतनी बखूबी दिखाया है कि आपके रोंगटे खड़े हो जाएंगे. वहीं, कॉप यूनिवर्स की इस एक्शन ड्रामा की स्टारकास्ट ने अपनी एक्टिंग से फिल्म में जबरदस्त जान फूंक दी है.

एडवांस बुकिंग में भी किया कमाल वहीं, एडवांस बुकिंग में फिल्म काफी अच्छा परफॉर्म कर रही है. ताजा रिपोर्ट के



मुताबिक, दो दिनों में फिल्म ने जबरदस्त आंकड़ा तय कर लिया है. फिल्म ने रिलीज से पहले ही देश भर में 3.67 करोड़ रुपए बटोर लिए हैं. ये आंकड़े देखने के बाद 250 करोड़ी फाइटर से लोगों की उम्मीदें और भी बढ़ गई हैं. ट्रेड रिपोर्ट्स के मुताबिक, फिल्म के हिंदी वर्जन ने रिलीज से पहले ही 3डी फॉर्मेट में 2.01 करोड़ कमा लिए हैं. ये फिल्म 2डी, 3डी आईमैक्स 3डी और 4डी में रिलीज होने वाली है.

फिल्म के कई सीन पर चली सेंसर बोर्ड की कैंची बात करें स्टारकास्ट की तो फिल्म में ऋतिक रोशन और दीपिका पादुकोण के अलावा करण सिंहल ग़ोवर, अनिल कपूर, संजीदा शेख, अक्षय ओबरोय समेत तमाम सितारे हैं. हाल ही में फिल्म पर सेंसरबोर्ड ने भी कैंची चलाई. 2 घंटे 46 मिनट की इस फिल्म में कई सीन्स को कट किया गया. इसके बाद अब 25 जनवरी को इसे रिलीज किया जाएगा.

शाजापुर विधानसभा चुनाव को हाईकोर्ट में चुनौती...

शाजापुर, गत 03 दिसंबर 2023 को घोषित हुए शाजापुर विधानसभा के चुनाव परिणाम में मात्र 28 वोट से हराए गए कांग्रेस प्रत्याशी हुकुमसिंह कराड़ा ने उच्च न्यायालय- जबलपुर में चुनौती दी हैं। प्रदेश के 14 प्रत्याशियों के निर्वाचन को लेकर उच्च न्यायालय में चुनाव याचिका दायर हुई हैं। जिसमें शाजापुर विधानसभा का चुनाव भी शामिल हैं।

प्राप्त जानकारी के अनुसार 18 जनवरी विधायकों के निर्वाचन को चुनौती देने का अंतिम दिन था। इस दौरान शाजापुर विधानसभा के कांग्रेस प्रत्याशी रहे हुकुमसिंह कराड़ा ने भी भाजपा प्रत्याशी के निर्वाचन को लेकर हाईकोर्ट जबलपुर में याचिका दायर की हैं। याचिका में भाजपा प्रत्याशी के विधायक चुने जाने एवं निर्वाचन को अवैध (शून्य) घोषित करने की मांग की हैं। प्राप्त जानकारी के अनुसार याचिका में करप्ट प्रैक्टिस सहित मतगणना प्रक्रिया व अन्य बिंदुओं को शामिल किया गया हैं।

क्या हैं करप्ट प्रैक्टिस- चुनाव प्रचार के दौरान मतदाताओं को प्रलोभन देना, सभा, जनसंपर्क में वोट के बदले नोट देना, जनता



से जुड़े काम के लिए लालच देना सहित अन्य बिंदु करप्ट प्रैक्टिस में शामिल होते हैं। उपरोक्त आरोपों को लेकर सबूत भी न्यायालय में प्रस्तुत किए जाते हैं। मतगणना प्रक्रिया पर सवालिया निशान ?

सूत्रों की माने तो शाजापुर विधानसभा में करीब 1900 डाक मतपत्रों की गिनती पर सवालिया निशान लगा हुआ हैं? डाक मतपत्रों की गिनती EVM के मतों की गिनती के बाद देर शाम तक होती रही। जबकि नियमानुसार डाक मतपत्रों की गिनती पहले पूर्ण कर लेने के बाद EVM वोटों की अंतिम घोषणा होना चाहिए। यह प्रक्रिया भी

सवालों के घेरे में हैं। वहीं मतगणना स्थल पर उपस्थित कांग्रेस प्रत्याशी के द्वारा डाक मतपत्रों की पुनर्गणना के आवेदन को भी स्वीकार नहीं किया गया। कांग्रेस प्रत्याशी द्वारा की गई संपूर्ण डाक मतपत्रों की पुनः मतगणना की मांग को खारिज रखा। और बिना कारण बताए रिजेक्ट किए 158 डाक मतपत्र के लिफाफे दिखाए जो खोलें भी नहीं गए थे। डाक मतपत्रों को लेकर चुनाव प्रशासन ने पूरी तरह पक्षपातपूर्ण, दुराभावप्रसित एवं दूषित प्रक्रिया अपनाई। इसको पिटीशन में चैलेंज किया गया हैं। यदि कोर्ट द्वारा करीब 1900 डाक मतपत्रों की फिर से गिनती होती हैं तो चुनाव आयोग निश्चित कटघरे में खड़ा होगा !!

इनका कहना है -

शाजापुर विधानसभा चुनाव को लेकर हाईकोर्ट जबलपुर में चुनाव पिटीशन दाखल की हैं। सुझे माननीय न्यायपालिका पर पूरा विश्वास हैं। यहां से दूध का दूध और पानी का पानी हो जाएगा।

हुकुमसिंह कराड़ा, कांग्रेस प्रत्याशी विधानसभा-शाजापुर।

बड़वारा थाना क्षेत्र के कई छात्रों के साथ हुई एजुकेशन के नाम पर हुई लाखों रूपए की ठगी, थाने में अब तक नहीं दर्ज की गई छात्रों की एफआईआर

कटनी, कटनी जिले के बड़वारा थाना क्षेत्र मे अपराध का स्तर दिन पा दिन बढ़ता चला जा रहा है कहीं हत्या खुले आम तो कहीं सामूहिक बलात्कार की घटनाएं सामने आ रही है अब छात्रों के साथ बाहर से आए व्यक्तियों के द्वारा लाखों रूपए की एजुकेशन के नाम पर ठगी कराने का मामला सामने आया है, बड़वारा क्षेत्र के करीब 40 छात्रों के साथ एजुकेशन के नाम पर लाखों रूपए की ठगी की गई है, ठगी का शिकार हुए सभी छात्र बड़वारा थाने पहुंचकर जानकारी देते हुए आरोप लगाया है कि बड़वारा ग्राम में स्थित खस्त्रा ऑफिस के प्रमुख राजकुमार कुशवाहा पत्ना निवासी के द्वारा हमे कंपटीशन की तैयारी एवं कंप्यूटर का हाईटेक नॉलेज दिलवाले का हवाला देते हुए हम सभी से 55



सौ लेकर रजिस्ट्रेशन करा लिया गया लेकिन कंप्यूटर ज्ञान देने की बजाय वहां सिर्फ मार्केटिंग का कार्य कराया जा रहा है। हकीकत सामने आने के बाद जब हम लोगों ने पैसे वापस मांगे तो हमें धमकियां दी जा रही हैं जिसकी

शिकायत लेकर दो दिनों से थाने आ रहे हैं लेकिन अब तक हमारी शिकायत दर्ज नहीं की गई है,आपको बता दे बड़वारा थाना क्षेत्र में ऐसी कई कंपनियां संचालित है जो क्षेत्र के स्कूली छात्रों समेत बेरोजगार युवाओं

को लाखों रूपए का मुनाफा दिलाने का प्रलोभन देकर ठगी का शिकार बना रहे हैं हालांकि इसकी जानकारी बड़वारा पुलिस को है इसके बावजूद भी क्षेत्र को लूटने वाले व्यक्तियों के ऊपर कार्यवाही नहीं की जा रही है।



कटनी, कटनी जिले के सभी धान खरीदी प्रभारी आज कलेक्टर कार्यालय और नान कार्यालय पहुंच मांग रखी है की जिले के सभी खरीदी प्रभारी की धान जब गोदाम में पहुंचती है तो जान बूझ कर उनकी धान को वहा पर मौजूद सर्वेयर बड़ी मात्रा में धान रिजेक्ट कर रही है साथ ही जो ऑफलाइन लेन देने भी ऑनलाइन कर दिया गया है और लेखा जोखा में गड़बड़ी के चलते जिले के सभी खरीदी प्रभारी लाखों का लोड डाल दिया गया है जिससे बेहद परेशान है। नान कार्यालय पहुंचे खरीदी प्रभारी ने बताया की गोदाम में मौजूद सर्वेयर की मनमानी को लेकर ज्ञापन साँपा। जिसमें उन्होंने बताया कि पूरे जिले में धान उपार्जन का कार्य किया जा रहा है परन्तु पिछले एक सप्ताह से सर्वेयर की मनमानी से परेशान है। उनके द्वारा धान को लगातार रिजेक्ट किया जा रहा है। जिसके कारण धान उपार्जन प्रभावित हो रहा है और किसान परेशान है। केंद्र में खरीदी गई धान को सर्वेयर के द्वारा बदरंग दाने होने के कारण अमानक किया जा रहा है। जबकि बजरंग दाने ना तो पंखे और ना ही चालने से निकाला जा सकता है। धान खरीदी का कार्य सुचारू रूप से संचालन करने के लिए केंद्र को नागरिक आपूर्ति निगम का सर्वेयर नियुक्त किया जाए। जिससे किसानों को समस्या का सामना ना करना पड़े। किसान के द्वारा केंद्र में धान लाने के बाद धान को फिर से साफ करने के लिए तैयार नहीं हो रहे है। किसान अपनी उपज केंद्र में खुले आसमान के नीचे रख दिये है और मौसम खराब है। पानी गिरने की संभावना बहुत अधिक है। जिससे किसान की उपज खराब हो जाएगी। इन्हीं सब समस्याओं को लेकर कलेक्टर और नान अधिकारी को ज्ञापन दिया गया। जिसमें समस्या को तत्काल खत्म करने के लिए निवेदन किया गया है।

डिप्टी सीएम राजेंद्र शुक्ल का एकदिवसीय दौरा, टाइगर रिजर्व के इको सेंटर में कार्यक्रम होंगे आयोजित



मध्य प्रदेश के उपमुख्यमंत्री राजेंद्र शुक्ल का एक दिवसीय दौरा उमरिया में होने वाला है, जिसकी तैयारी पूरी तरह से शुरू हो गई है। डिप्टी सीएम आज बुधवार को भोपाल से चलकर कटनी होते हुए बांधवगढ़ पहुंचेंगे, जहां वो टाइगर रिजर्व के इको केंद्र में लोकसभा चुनाव की तैयारी के संबंध में चर्चा करेंगे। बता दें कि लोकसभा का चुनाव नजदीक आ रहा है, जिसे लेकर लगातार बैठकों का दौर चल रहा है। इसी को लेकर मध्य प्रदेश में डिप्टी सीएम लगातार क्षेत्र का भ्रमण कर रहे हैं। डिप्टी सीएम राजेंद्र शुक्ला पहली बार जिले के दौर पर आ रहे हैं, जिसको लेकर लगातार प्रशासन की तरफ से चाक चौबंद व्यवस्था कर दी गई है। प्रशासन की टीम और पुलिस की टीम निगरानी भी कर रही है।



कटनी, कटनी जिले एक निजी हॉस्पिटल में मृत हुई महिला तीन दिनों तक इलाज कराने का मामला प्रकाश में आया है परिजनों ने आरोप लगाते हुए बताया कि वे 15 जनवरी को कचहरी चौक स्थित एमजीएम हॉस्पिटल में अपनी मां को लेकर पहुंचे थे और ऑपरेशन के बाद से ही उनकी मां बेहोशी की हालत में थी और पिछले तीन पहले ही उनकी मां की मृत्यु हो गई लेकिन हॉस्पिटल के डॉक्टर ने जबरन वेंटीलेटर मृतिका का इलाज कराते रहे और सुबह होते ही परिजनों को सूचना दी की उनकी मां नहीं रही और साथ में 50 हजार का बिल थमाते हुए कहा की जब तक बिल जमा नहीं कराने उन्हे शव नहीं दिया जायेगा। जिले के विजयराघवगढ़ के रहने वाली मृतक पुत्ती बाई साहू को परिवार के लोगो ने 15 जनवरी को कचहरी चौक स्थित एमजीएम हॉस्पिटल में भर्ती कराया था और ऑपरेशन के बाद से ही उनकी माँ होश में नहीं थी परिजनों ने आरोप लगाते हुए बताया कि तीन दिन पूर्व ही उनकी मां को लगा मिटर बंद था पैसा वसूलने के लिए वेंटीलेटर में रख कर 3 लाख 50 हजार जमा करा लिए और आज उन्हे बताया गया की उनकी मां की मौत हो गई है और उन्हें 50 हजार रूपए का और बिल थमाते हुए कहा की जब तक पैसे जमा नहीं करेंगे उन्हें उनकी मां का शव नहीं दिया जायेगा। मृतिका के परिजनों ने बताया की उनकी मां पुत्ती बाई साहू का एक्सीडेंट हुआ था तब वह आनन फानन में विजयराघवगढ़ अस्पताल में भर्ती करवाया गया था लेकिन आराम ना लगने के कारण उनको जिले के निजी अस्पताल एमजीएम में भर्ती कराया गया परिजनों ने आरोप लगाया कि तीन दिन पूर्व में माँ खत्म हो गई निजी अस्पताल के डाक्टर ने वेंटीलेटर में लगा कर रखा था 3 लाख 50 रुपया देने के बाद भी 50 हजार कि मांग पूरी ना होने के कारण शव को नहीं दिया जा रहा है परिजन निजी अस्पताल के बाहर बैठे रहे।

खेल/आरोग्य

इंग्लैंड के खिलाफ पहले दो टेस्ट के लिए रजत पाटीदार भारतीय टीम में शामिल

नई दिल्ली। रजत पाटीदार को इंग्लैंड के खिलाफ पहले दो टेस्ट के लिए भारतीय टीम में शामिल किया गया है। मध्य प्रदेश के 30 वर्षीय बल्लेबाज को विराट कोहली द्वारा व्यक्तिगत कारणों से पहले दो टेस्ट मैचों के लिए अनुपलब्ध रहने के बाद टीम में शामिल किया गया है। पाटीदार हाल ही में शानदार फॉर्म में हैं, उन्होंने पिछले हफ्ते अहमदाबाद में इंग्लैंड लायंस के खिलाफ 151 रन बनाए थे। उन्होंने लायंस के साथ दक्षिण अफ्रीका के दौर पर थे। मंगलवार (23 जनवरी) को हैदराबाद में बीसीसीआई के नमन पुरस्कारों में शामिल हुए पाटीदार ने दिसंबर में पार्ल में दक्षिण अफ्रीका के खिलाफ एकदिवसीय मैच में अंतरराष्ट्रीय क्रिकेट में पदार्पण किया, जहां उन्होंने पारी की शुरुआत की। लेकिन यहां मौका मिलने पर उनके मध्यक्रम में खेलने की संभावना है। पाटीदार के चयन का मतलब है कि भारत इस समय चेतेश्वर पुजारा और अजिंक्य रहाणे पर ध्यान नहीं दे रहा है, और मुंबई के बल्लेबाज सरफराज खान के लिए इंतजार थोड़ा और लंबा हो गया है। इससे पहले, रिकू सिंह को इंग्लैंड लायंस के खिलाफ दूसरे मल्टी-डे मैच के लिए भारत ए टीम में शामिल किया गया, जिससे पाटीदार को सीनियर पुरुष टीम में शामिल करने का रास्ता साफ हो गया।

अच्छी नींद पाने के लिए जरूरी है मेलाटोनिन, इन आसान उपायों से बढ़ा सकते हैं इसका स्तर

शरीर को स्वस्थ रखने के लिए स्वस्थ आहार और नियमित व्यायाम की ही तरह रोजाना रात में अच्छी नींद लेना भी जरूरी माना जाता है। अध्ययनों में पाया गया है कि रात में 6-8 घंटे की निर्बाध नींद प्राप्त करना सभी लोगों के लिए जरूरी है। इससे न सिर्फ मानसिक स्वास्थ्य ठीक रहता है साथ ही ब्लड प्रेशर, हार्ट रेट भी कंट्रोल में रहता है। पर क्या आप जानते हैं कि अच्छी नींद कैसे पाई जा सकती है? स्वास्थ्य विशेषज्ञ कहते हैं, अच्छी और आरामदायक नींद के लिए मेलाटोनिन आवश्यक है, ये नींद प्राप्त करने में सहायक हार्मोन है। हमारा शरीर प्राकृतिक रूप से इस हार्मोन का उत्पादन करता है। जब बाहर अंधेरा होने लगता है, तो शरीर में मेलाटोनिन का उत्पादन होता है। रात को अच्छी नींद पाने के साथ, मेलाटोनिन हमारे लिए जल्दी सो जाना और रात में निर्बाध नींद लेना भी आसान बनाता है। स्वास्थ्य विशेषज्ञ कहते हैं, एक रात भी ठीक से नींद पूरी न होने की स्थिति में आप अगले दिन थकाऊ, गुस्सा, चिड़चिड़ापन महसूस कर सकते हैं। कुछ हफ्तों तक



लगातार बनी रहने वाली नींद की समस्या संपूर्ण स्वास्थ्य को प्रभावित कर सकती है। इसलिए जरूरी है कि आप अच्छी नींद प्राप्त करने के लिए निरंतर प्रयास करते रहें। कुछ उपायों को ध्यान में रखकर आप प्राकृतिक तौर पर शरीर में मेलाटोनिन के स्तर को ठीक रख सकते हैं। धूप में रोजाना ठीक समय बिताना न सिर्फ विटामिन-डी के उत्पादन को बढ़ावा देने में सहायता करता है साथ ही ये मेलाटोनिन को बढ़ावा देने में भी आपके लिए मददगार है। सुबह कम से कम 15 मिनट धूप में जरूर रहें। यह मेलाटोनिन के स्तर को

नियंत्रित करने में मदद करता है, जिससे आपको दिन में नहीं सोते हैं और रात में बेचर नींद आती है। धूप का संपर्क उन पोषक तत्वों का स्तर भी बढ़ाता है जो अच्छी नींद लेने में मददगार हैं। अच्छी नींद प्राप्त करने और मेलाटोनिन के स्तर को सुधारने के लिए सोते समय कमरे का माहौल ठीक रहना भी जरूरी है। कमरे को अंधेरा और शांत रखने से मेलाटोनिन के उत्पादन में सुधार होता है साथ ही नींद की गुणवत्ता भी अच्छी रहती है। कमरे में अंधेरा रखने से रात में बार-बार नींद के बाधित होने का भी खतरा भी कम रहता है।

पाकिस्तान क्रिकेट बोर्ड की दादागिरी से परेशान हुए स्टार क्रिकेटर, सेंट्रल कॉन्ट्रैक्ट कर सकते हैं खत्म



लाहौर। कुछ शीर्ष क्रिकेटर पाकिस्तान क्रिकेट बोर्ड (पीसीबी) के साथ अपने केंद्रीय अनुबंध को समाप्त करने पर विचार कर रहे हैं, क्योंकि कुछ खिलाड़ियों को विदेशी टी20 लीग में खेलने के लिए एनओसी (अनापत्ति प्रमाण पत्र) देने से इनकार कर दिया गया था। टीम प्रबंधन के सूत्रों के अनुसार अधिकतर केंद्रीय अनुबंधित खिलाड़ी

राष्ट्रीय प्रतिबद्धताओं से मुक्त होने के बावजूद उन्हें विदेशी लीग में खेलने की अनुमति नहीं देने के कारण बोर्ड से नाराज हैं। एक सूत्र ने कहा, मामला तूल पकड़ चुका है क्योंकि हाल ही में बोर्ड ने जमान खान, फखर जमां, मुहम्मद हारिस (सभी केंद्रीय अनुबंधित) सहित कुछ खिलाड़ियों को बांग्लादेश प्रीमियर लीग में खेलने के लिए एनओसी देने से इस आधार पर इनकार कर दिया था कि वे पहले ही पाकिस्तान सुपर लीग (पीएसएल) के अलावा दो लीग खेल चुके हैं। उन्होंने कहा कि जका अशराफ के कार्यकाल के दौरान तय की गई मौजूदा पीसीबी नीति के तहत केंद्रीय अनुबंधित खिलाड़ियों को पीएसएल के अलावा दो विदेशी टी20 लीग में खेलने की अनुमति दी जाएगी। सूत्र ने कहा, लेकिन खिलाड़ी केंद्रीय अनुबंधित नहीं हैं उनके लिए ऐसी कोई बाध्यता नहीं है जब तक कि राष्ट्रीय टीम में उनकी जरूरत नहीं हो। अधिकांश अनुबंधित खिलाड़ियों का मानना ​​है कि जब एनओसी जारी करने की बात आती है तो बोर्ड दोहरी नीति अपना रहा है। एक अन्य सूत्र ने कहा,खिलाड़ियों को लगता है कि जब पीएसएल से पहले पाकिस्तान का कोई कार्यभार नहीं है तो बोर्ड को उन्हें अन्य लोगों में खेलने से क्यों रोकना चाहिए जहां उनके पास अच्छे अनुबंध हैं खिलाड़ियों की शिकायत यह भी है कि पीसीबी नीतियों के कारण स्वीकृत नहीं किए गए अनुबंधों के नुकसान को कवर करने के लिए पीसीबी उन्हें कुछ भी भुगतान नहीं करता है।

26 जनवरी को प्रधानमंत्री पोषण शक्ति निर्माण अंतर्गत विशेष भोज के आयोजन के संबंध में निर्देश जारी

प्रधानमंत्री पोषण शक्ति निर्माण भोपाल द्वारा गणतंत्र दिवस के अवसर पर 26 जनवरी 2024 को पीएम पोषण अंतर्गत लक्षित सभी शालाओं के विद्यार्थियों को विशेष भोज में सब्जी - पूरी - खीर अथवा सब्जी - पूरी - हलुआ तथा इसके साथ लड्डू का वितरण किया जाये। इस तथ्य का भी विशेष ध्यान रखा जाये कि भोजन स्वच्छ स्थान पर बनाया जाये एवं शुद्ध व गुणवत्तापूर्ण हो, संबंधित शाला शिक्षक को यह दायित्व सौंपा जाये कि वे अपने निगरानी में सामग्री का परीक्षण कर भोजन तैयार करायें। साथ ही यह भी सुनिश्चित किया जाये कि प्रत्येक शाला निरीक्षण रोस्टर अनुसार निर्धारित अंत्योदय कार्डधारी, वृद्धजन व मातायें भी विशेष भोज में सहभागी हो तथा उनके द्वारा भोजन का निरीक्षण किया जाये। विशेष भोज हेतु

भोजन पकाने की लागत राशि के आंकलन में लाभान्वित विद्यार्थियों के साथ-साथ विशेष भोजन ग्रहण करने वाले समस्त अंत्योदय कार्डधारी वृद्धजन, माताएं एवं जन-प्रतिधिनियों की संख्या का भी समावेश किया जा सकता है। विशेष भोजन हेतु अतिरिक्त लागत राशि का समायोजन खाद्यान्न के बारदानों की नीलामी पश्चात प्राप्त होने वाली राशि से किया जाये। विशेष भोजन हेतु जन सहयोग एवं जनभागीदारी लिया जाना भी श्रेयस्कर होगा। परिषद के द्वारा भोजन संबंधी निर्देश जारी किये गये हैं, इसके अनुरूप जनसहयोग की व्यवस्था की जा सकती है। इस अवसर पर जन सहयोग प्रदान करने वाले नागरिकों को भी आमंत्रित किया जाये। उक्त आयोजन के अवसर पर जिला कलेक्टर, मुख्य कार्यपालन

अधिकारी, जिला पंचायत तथा जिले में गणतंत्र दिवस के मुख्य समारोह में मुख्य अतिथि भी जिले की किसी भी शाला में जाकर प्रधानमंत्री पोषण शक्ति निर्माण अंतर्गत विशेष भोज में भाग लेंगे एवं विद्यार्थियों के साथ भोजन ग्रहण करेंगे। मुख्य कार्यपालन अधिकारी जिला पंचायत दमोह अर्पित वर्मा ने समस्त संबंधों को निर्देशित करते हुये कहा है कि उपरोक्त निर्देशों का कड़ाई से पालन कराना सुनिश्चित करें। साथ ही विकासखंड स्तर के अधिकारियों का रोस्टर बनाकर उन्हें कम से कम एक शाला में विशेष भोज के आयोजन में भाग लेने हेतु निर्देशित करें। साथ ही जनशिक्षा केन्द्र प्रभारी एवं सहायक विकास विस्तार अधिकारी को इस आयोजन की मॉनीटरिंग का दायित्व भी सौंपा जाये।

आने वाले समय में भारत भवन का नया स्वरूप देखने मिलेगा-संस्कृति धर्मेन्द्र लोधी

भारत भवन भारतीय संस्कृति का अद्भुत उदाहरण है। यहाँ पर विभिन्न संस्कृति और कलाकारों द्वारा सजाई गई बेहतरीन कला का समावेश है। यह बात संस्कृति, पर्यटन, धर्मस्व एवं धार्मिक न्यास राज्य मंत्री (स्वतंत्र प्रभार) धर्मेन्द्र सिंह लोधी ने भारत भवन के भ्रमण के दौरान कही।

मंत्री ने कहा कि भारतीय संस्कृति दुनिया की सबसे परिष्कृत संस्कृति है। मुख्यमंत्री डॉ. मोहन यादव के नेतृत्व में सांस्कृतिक धरोहरों के विकास और उत्थान का कार्य सतत किया जा रहा है। उन्होंने कहा कि भारत भवन परिसर में लगभग एक एकड़ की भूमि पर कला ग्राम विकसित किया जा रहा है। भारत भवन मध्यप्रदेश की कला और संस्कृति को प्रमोट करने में अहम भूमिका निभाता है। कला ग्राम के बनने से यह और महत्वपूर्ण जिम्मेदारी



बन जायेगी। मंत्री ने कहा कि आने वाले समय में भारत भवन एक नए स्वरूप में दिखेगा। संचालक संस्कृति अदिति कुमार

त्रिपाठी ने मंत्री लोधी को भारत भवन के विभिन्न गैलरी रूपांकर, रंगमहल, वागार्थ, अनहद, छवि आदि का भ्रमण कराया और

जानकारी दी। इस अवसर पर भारत भवन के मुख्य प्रशासनिक अधिकारी श्री प्रेमशंकर शुक्ला उपस्थित थे।

राजस्व महाअभियान में दिये गये निर्देशानुसार कार्यवाही संपादित करें-कलेक्टर मयंक अग्रवाल



कलेक्टर मयंक अग्रवाल ने जिला कार्यालय सभाकक्ष में आयोजित बैठक में राजस्व महाअभियान की समीक्षा की। दमोह जिला की प्रगति अपेक्षानुसार न होने पर अप्रसन्नता व्यक्त की। उन्होंने कहा

सर्वसंबंधित अधिकारी दिये गये निर्देशानुसार कार्य सुनिश्चित करें। उन्होंने कहा राजस्व महाअभियान हेतु अनु विभागीय अधिकारी राजस्व को अनुभाग वार नोडल अधिकारी बनाया गया हैं, जो समय सारणी अनुसार समस्त पटवारियों एवं राजस्व अधिकारियों से समय सीमा में कार्यवाही करवाएंगे एवं की गयी कार्यवाही की जानकारी प्रतिदिन अनुसार गूगल शीट में दर्ज करवाना सुनिश्चित करेंगे। उक्त महा-अभियान की समीक्षा आगामी आयोजित टीएल बैठक (समय सीमा) में की जाएगी। कलेक्टर अग्रवाल ने बताया राजस्व महाअभियान राजस्व प्रकरणों के त्वरित निराकरण और राजस्व अभिलेख में इंद्राज नृटियों को ठीक करने के उद्देश्य को ध्यान में रखते हुए राजस्व विभाग द्वारा मुख्यमंत्री जी के निर्देशानुसार एक महा-अभियान का आयोजन 29 फरवरी 2024 तक किया जा रहा है। महा-अभियान का उद्देश्य राजस्व न्यायालयों में लंबित प्रकरणों (नामांतरण, बँटवारा, सीमाकन, अभिलेख दुरुस्ती इत्यादि) का समय सीमा में निराकरण, नए राजस्व प्रकरणों को RCMS पर दर्ज कराना, नक़्शे पर तरमीम, PMKISAAN का सेचुरेशन एवं समग्र का आधार से e-KYC और खसरे की समग्र/आधार से लीकिंग सहित आमजन की राजस्व से संबंधित समस्याओं का निराकरण करना है। उक्त महा-अभियान में विभिन्न गतिविधियों सम्पादित की जायेगी। इनमें राजस्व रिकॉर्ड का वाचन, समग्र Ekyc – तथा समग्र से खसरे की लीकिंग, RCMS पोर्टल पर प्रकरण दर्ज करना, RCMS पोर्टल पर लंबित प्रकरणों का समय सीमा में निराकरण करना, उत्तराधिकार नामांतरण, सीमाकन, नक्शे मे तरमीम गतिविधियों की जायेगी।

जनसुनवाई में 57 आवेदन आये



कलेक्टर मयंक अग्रवाल द्वारा दिये गये निर्देशों के तहत कलेक्ट्रेट परिसर में नवीन कक्ष में शहर एवं दूरस्थ अंचलों से आये आमजन की समस्याओं को अपर कलेक्टर मीना मसराम ने सुना तथा सम्बन्धित अधिकारियों को त्वरित निराकरण के निर्देश दिए। इस अवसर पर जनसुनवाई में 57 आवेदन आये। इस अवसर पर जिलाधिकारियों ने सहभागिता निभाई।

फेसबुक पर डाली आपत्तिजनक पोस्ट, मोहन बड़ोदिया थाने पर पहुंचे हिन्दू समाज के लोग

आगर-सारंगपुर रोड पर किया चक्काजाम, पुलिस ने आरोपी को दबोचा

शाजापुर, मोहन बड़ोदिया थानांतर्गत ग्राम चौमा में एक युवक फेसबुक पर आपत्तिजनक पोस्ट की। इस पोस्ट के बाद ग्राम चौमा के लोगों ने मोहन बड़ोदिया थाने पर पहुंचकर आरोपी के खिलाफ शिकायत की। वहीं कार्यवाही की मांग को लेकर आगर-सारंगपुर मार्ग पर चक्काजाम भी किया। इसके बाद पुलिस ने आरोपी के खिलाफ प्रकरण दर्ज कर उसे दबोच लिया। शाकिर मंसूरी चौमा निवासी ग्राम चौमा ने सोमवार को सोशल मीडिया पर आपत्तिजनक पोस्ट की थी। इसकी जानकारी हिन्दू संगठनों को लगी। इसके बाद मंगलवार को बड़ी संख्या में हिन्दू संगठन के लोग मोहन बड़ोदिया थाने पहुंचे जहां उन्होंने आरोपी के खिलाफ आवेदन देकर सख्त कार्रवाई की मांग की। इसके बाद



आगर-सारंगपुर रोड पहुंचकर हिन्दू समाज के लोगों ने चक्काजाम भी किया। सूचना मिलने पर तहसीलदार, एसडीएम, एसपी मौके पर पहुंचे और कड़ी कार्यवाही का आश्वासन दिया। जिसके बाद हिन्दू संगठन के लोगों ने चक्काजाम समाप्त किया। इधर पुलिस ने आरोपी के खिलाफ धारा 295 के तहत प्रकरण दर्ज कर उसे धर दबोचा। पुलिस ने खाली करवाई दुकान हिन्दू संगठन के लोगों ने आरोपी के खिलाफ कड़ी कार्यवाही की मांग की थी। इसके बाद पुलिस ने शासकीय स्कूल के पास उसकी चिकन-मटन की दुकान को भी खाली करवा दिया। एसपी टीएस बघेल ने बताया कि आरोपी को गिरफ्तार कर लिया गया है। क्षेत्र में अब पूरी तरह शांति है।

जिला स्तरीय चित्रकला प्रतियोगिता में सहज की अनुष्का ने जीता द्वितीय पुरस्कार

जिले के विभिन्न स्कूलों के विद्यार्थी हुए शामिल

शाजापुर, केंद्रीय विद्यालय संगठन द्वारा नेता जी सुभाषचंद्र बोस जी की जयंती पर परीक्षा पर चर्चा थीम पर जिला स्तरीय चित्रकला प्रतियोगिता का आयोजन किया। जिसमें जिले के विभिन्न शासकीय व अशासकीय विद्यार्थियों ने भाग लेकर अपनी कला का प्रदर्शन किया, जिसमें सहज पब्लिक स्कूल की छात्रा अनुष्का परमार द्वारा तैयार किए गए चित्र को सभी ने सराहा। सोमवार को आयोजित हुई इस प्रतियोगिता में केंद्रीय विद्यालय के अलावा अन्य विद्यालयों के विद्यार्थी भी शामिल हुए थे। प्रतियोगिता में अतिथि के रूप में राष्ट्रपति पुरस्कार प्राप्त शिक्षक मनोहरलाल राय, समाजसेवी डॉ. जगदीश भावसार भी उपस्थित थे, जिनके द्वारा सहज पब्लिक स्कूल की छात्रा अनुष्का परमार द्वारा प्रस्तुत किए गए चित्र की सराहना की और उसे



द्वितीय पुरस्कार दिया। छात्रा को इस उपलब्धि पर विद्यालय प्राचार्य अंकुर जैन, संचालिका आशा जैन, को-

डायरेक्टर पूर्वी जैन सहित समस्त स्टॉफ ने हर्ष व्यक्त कर छात्रा के उवल भविष्य की कामना की है।

कड़ी मेहनत से छूआ उम्मीदों का आसमान

जिले के छोटे से किसान के पुत्र करण बना जिले का पहला पायलेट

शाजापुर, जहां चाह है वहां राह है। इन पंक्तियों को सार्थक किया है जिले के ग्राम पिंदोनिया निवासी एक किसान के बेटे ने जिसने अपनी समस्याओं को अपने पर हावी नहीं होने दिया और अपनी आसमान छूने की तमन्नाओं को पूरा किया और जिले से पहला लायसेंसधारी पायलेट बना। शाजापुर के पास ग्राम पिंडोनिया के किसान कमलेश के पुत्र करण ने अपनी 12वी तक की पढ़ाई एमजी कान्वेंट से पूरी की। इसके बाद उन्होंने नागपुर से एविएशन में डिप्लोमा किया है। साथ ही मुंबई यूनिवर्सिटी से एविएशन में बीएससी किया, जहां से उन्हें पायलट ट्रेनिंग की पूरी प्रक्रिया पता चली। फिर वह आगे की पढ़ाई और पायलट प्रशिक्षण की परीक्षा के लिए दिल्ली चले गए। सभी परीक्षाओं को पास करने के बाद उन्होंने मध्य प्रदेश फ्लाईंग क्लब इंदौर से उड़ान



प्रशिक्षण लेने का फैसला किया। लेकिन दिल्ली से जब करण वापस लौटा तो

कोरोना उनकी राह का रोड़ा बना। जिसके चलते करण को दो साल तक घर पर ही

बैठना पड़ा। साल 2022 में करण ने फिर अपने प्रयास शुरू किए और मध्य प्रदेश फ्लाईंग क्लब, इंदौर की प्रवेश परीक्षा के लिए आवेदन किया। जहां उसका चयन हुआ और करण ने अपना प्रशिक्षण सेसना 172 (एक इंजन) और बीच बैरन जी-58 (मल्टी-इंजन) विमान पर किया है। उन्होंने कैप्टन मंदार महाजन (सीएफआई) मध्य प्रदेश फ्लाईंग क्लब, इंदौर के मार्गदर्शन में 200 घंटे का उड़ान प्रशिक्षण लेकर अपना वाणिज्यिक पायलट लाइसेंस प्राप्त किया। यह न केवल करण बल्कि उनके पूरे परिवार, मित्रजनों व शाजापुर शहर के लिए बहुत गर्व और खुशी का क्षण है। करण को इस उपलब्धि पर उसके पिता कमलेश शिवहरे, माता राजश्री शिवहरे, पूर्व भाजपा नगर अध्यक्ष शीतल भावसार ने हर्ष व्यक्त कर करण के उवल भविष्य की कामना की है।

बंदरों के हमले से दो बच्चे घायल अस्पताल में चल रहा उपचार

शाम 5 बजे आदर्श कालोनी में बच्चों पर हमलावर हुए बंदर



शाजापुर, आदर्श कालोनी निवासी दो बच्चों पर मंगलवार शाम को बंदरों ने अचानक हमला बोल दिया। जिसमें दोनो बच्चे घायल हो गए। परिजन तुरंत दोनों को जिला अस्पताल लेकर आए जहां दोनो का उपचार किया जा रहा है। जानकारी के अनुसार घटना शाम करीब 5 बजे की है। जब आदर्श कालोनी में रहने वाले आयुष पिता संजय सूर्यवंशी (14) व रोहित पिता जुगल किशोर (16) दोनो खेल रहे थे। उसी समय बंदरों का झुंड वहां

पहुंचा। बच्चे कुछ समझ पाते उसके पहले ही बंदर हमलावर हो गए और बच्चों के पैर में काट लिया। जब बच्चों के चिल्लाते की आवाज आई तो परिजन उनके पास पहुंचे। जिन्होंने बंदरों को वहां से भगाया। इसके बाद बच्चों को अस्पताल लेकर पहुंचे, जहां दोनो का उपचार किया जा रहा है। जिला अस्पताल में पदस्थ मेडिकल ऑफिसर डॉ. दीपक पटेल ने बताया कि दोनों का उपचार किया गया है। दोनो की हालत स्थिर है।

रजिया से नंदिनी बनी महिला, हिंदू संगठन की मदद से अपनाया सनातन धर्म, कहा- महिलाओं को मिलती है इज्जत

जबलपुर में गोहलपुर निवासी एक मुस्लिम महिला ने धार्मिक रीति-रिवाज से सनातन धर्म अपनाया। उनका कहना है कि इस्लाम धर्म में महिलाओं की इज्जत नहीं है। सनातन धर्म में महिलाओं का सम्मान है। एक सप्ताह पूर्व भगवान राम उनके सपने में आए थे, इसलिए वह अपनी घर वापसी कर रही हैं। रजिया बी ने बताया कि सनातन धर्म में महिलाओं को इज्जत मिलती है। शुरू से उनका सनातन धर्म के प्रति लगाव था। मुस्लिम समाज में घर व ससुराल में महिलाओं को इज्जत नहीं मिलती है। मुस्लिम महिलाओं को पाबंदियों में रहना पड़ता है। उसने स्वेच्छा से मंगलवार को सनातन धर्म अपनाया है। मुस्लिम होने के बावजूद भी सनातन धर्म अपनाने के लिए उसने पति ने कोई आपत्ति नहीं की। उसका पति व दोनों बच्चे भी शीघ्र सनातन धर्म अपनाएंगे। प्रभु राम एक सप्ताह पहले सपने में आए थे, जिसके बाद उसने घर वापसी करते हुए सनातन धर्म को अपनाया हिंदू धर्म सेना के योगेश अग्रवाल ने बताया कि कई महिलाएं उनके सम्पर्क में थीं। हिन्दुस्तान में रहने वाले लोगों के पूर्वज हिंदू थे और महिला स्वेच्छा से घर वापसी करना चाहती थी। मंगलवार को सदर स्थित हनुमान मंदिर में धार्मिक रीति-रिवाज तथा मंत्रोच्चारण के साथ महिला ने सनातन धर्म अपनाया। इस दौरान हिंदू समाज के पदाधिकारी उपस्थित रहे।

मालदीव ने दी चीन के जासूसी जहाज को ठहरने की अनुमति, भारत की चिंता बढ़ी!



माले: अनुसंधान और सर्वेक्षण कार्य करने वाला चीन का एक जलपोत माले सरकार की अनुमति मिलने के बाद ईंधन भरने के लिए मालदीव के एक बंदरगाह पर लंगर डालेगा। चीनी जहाज को अनुमति भारत और मालदीव के बीच संबंधों में तनाव के बीच दी गई है। मालदीव के नए राष्ट्रपति मोहम्मद मुइज्जू ने सत्ता में आने और पदभार संभालने के बाद अपनी पहली विदेश यात्रा के तहत चीन की यात्रा की थी। परंपरागत रूप से, मालदीव के राष्ट्रपति अपनी पहली विदेश यात्रा के तहत भारत की यात्रा करते रहे हैं। मालदीव के

विदेश मंत्रालय ने मंगलवार को एक बयान में कहा कि चीन की सरकार ने 'पोर्ट कॉल के लिए आवश्यक मंजूरी के वास्ते राजनयिक अनुरोध किया था। बयान में कहा गया है कि हालांकि, चीन का अनुसंधान पोत शियांग यांग होंग 3 मालदीव के जलक्षेत्र में रहते हुए कोई अनुसंधान कार्य नहीं करेगा। 'पोर्ट कॉल वह बंदरगाह है जहां यात्रा के क्रम में जहाज रुकते हैं। बयान में यह भी कहा गया कि मालदीव हमेशा से मित्र देशों के जहाजों का स्वागत करने वाला गंतव्य रहा है और शांतिपूर्ण उद्देश्यों से असैन्य और

सैन्य जलपोतों की मेजबानी करता रहेगा। इसमें कहा गया, "इस तरह के पोर्ट कॉल न केवल मालदीव और उसके साझेदार देशों के बीच द्विपक्षीय संबंधों का विस्तार करते हैं, बल्कि मित्रवत देशों से आने वाले जहाजों का मालदीव के लोगों द्वारा स्वागत करने की सदियों पुरानी परंपरा को भी प्रदर्शित करते हैं। जहाजों की आवाजाही पर नजर रखने वाली निजी वेबसाइट 'मरीन ट्रैफिक के अनुसार आठ साल पुराना चीनी जहाज आठ फरवरी को माले के एक बंदरगाह पर लंगर डाल सकता है।

नेताजी सुभाष चंद्र बोस की जयंती पर ममता बनर्जी ने भाजपा पर साधा निशाना, कहा- अपना वादा भूल गए

कोलकाता: पश्चिम बंगाल की मुख्यमंत्री ममता बनर्जी ने मंगलवार को कहा कि यह देश के लिए शर्म की बात है कि नेताजी सुभाष चंद्र बोस के लापता होने के इतने वर्षों बाद भी लोग यह नहीं जानते कि उनके साथ क्या हुआ था और न ही उनकी मौत की तारीख का पता है। उन्होंने नेताजी के लापता होने की जांच कराने का वादा पूरा नहीं करने के लिए भारतीय जनता पार्टी (भाजपा) नीत केंद्र सरकार पर भी निशाना साधा। देश मंगलवार को नेताजी की 127वीं जयंती मनाई गई। नेताजी अगस्त 1945 में ताइवान में एक विमान दुर्घटना के बाद हो गए थे लापता ममता ने यहां बोस की प्रतिमा पर माल्यार्पण के बाद कहा, "यह भारत का दुर्भाग्य है कि इतने वर्षों बाद भी हमारे पास नेताजी की मौत की तारीख नहीं है। हम नहीं जानते कि उनके साथ क्या हुआ था। यह शर्मनाक है। कई लोग मानते हैं कि नेताजी अगस्त 1945 में ताइवान में एक विमान दुर्घटना के बाद लापता हो गए थे। उनके साथ क्या हुआ, इसे लेकर तमाम पक्ष रखे जाते हैं। ममता बनर्जी ने उनकी सरकार द्वारा 2015 में नेताजी से जुड़ी 64 फाइलों को गोपनीय की श्रेणी से हटाए जाने का उल्लेख किया और भाजपा नीत केंद्र सरकार पर आरोप लगाया कि सत्तारूढ़ दल सरकार में आने से पहले नेताजी के लापता होने के बारे में जांच कराने के वादे को भूल गई है। खबरों के मुताबिक बोस की अस्थियां तोक्यो के रेंकोजी मंदिर में रखी गई हैं मुख्यमंत्री ने कहा कि



वह उन 'अस्थियों को प्राप्त करने की इच्छुक नहीं थीं जिन्हें नेताजी की होने का दावा किया जाता है, बल्कि वह महान स्वतंत्रता सेनानी को जीवित देखना चाहती थीं। खबरों के मुताबिक बोस की अस्थियां तोक्यो के रेंकोजी मंदिर में रखी गई हैं। उनकी अस्थियों को भारत को सौंपे जाने की मांग कई लोगों ने उठाई है। राम मंदिर में प्राण प्रतिष्ठा समारोह के लिए सोमवार को केंद्र सरकार के कार्यालयों में आधे दिन के अवकाश की घोषणा के स्पष्ट संदर्भ में ममता ने कहा कि आज कल राजनीतिक विज्ञापनों के लिए छुट्टियों की घोषणा की जाती है लेकिन उन लोगों के लिए कोई घोषणा नहीं की गई जिन्होंने देश की स्वतंत्रता के लिए लड़ते हुए अपनी जान न्यौछावर कर दी थी। मुख्यमंत्री ने कहा, "भाजपा ने सत्ता में आने से पहले नेताजी के लापता होने की जांच कराने का वादा किया था लेकिन बाद में वह भूल गयी।

तुर्किये की संसद ने स्वीडन की नाटो सदस्यता को दी मंजूरी

चीन में भूस्खलन से अब तक 25 की मौत

तुर्किये की संसद ने मंगलवार को स्वीडन की नाटो में शामिल किए जाने संबंध में लाए गए प्रस्ताव के पक्ष में मतदान किया। इससे स्वीडन के दुनिया के शक्तिशाली सैन्य गठबंधन में शामिल होने का रास्ता लगभग साफ हो गया है। मीडिया रिपोर्ट के अनुसार, तुर्किये की संसद में 346 सदस्यों में से 287 ने स्वीडन को नाटो में शामिल करने के पक्ष में मतदान किया, जबकि 55 सांसदों ने इसका विरोध किया। दक्षिण पश्चिम चीन में भूस्खलन के बाद मरने वालों की 25 तक संख्या दक्षिणपूर्वी चीन में बड़े पैमाने पर भूस्खलन के बाद मरने वालों की संख्या 25 तक पहुंच

गई है, बचाव दल जीवित बचे लोगों का पता लगाने के प्रयास जारी रखे हुए हैं। मंगलवार तक मीडिया रिपोर्ट के मुताबिक 19 लोग लापता हैं। अधिकारियों ने चल रहे खोज अभियान के लिए लगभग एक हजार बचाव कर्मियों और 45 रेस्क्यू कुत्तों को तैनात किया है। स्थानीय मीडिया के अनुसार, सीसीटीवी फुटेज में कहा गया है कि 18 घर दब गए और 500 से अधिक लोगों को निकाला गया। शी ने चीनी अधिकारियों से चीनी नव वर्ष नजदीक आने पर बड़े हादसों से बचने के लिए हाई अलर्ट पर रहने का भी आग्रह किया। टिड्डियों के खतरे से निपटने में

सहायता के लिए अफगानिस्तान में संयुक्त राष्ट्र निकाय ने भारत को धन्यवाद दिया अफगानिस्तान में संयुक्त राष्ट्र के खाद्य और कृषि संगठन ने एक्स पर पोस्ट कर कहा, यह देखकर अच्छा लगा कि अफगानिस्तान में टिड्डियों के खिलाफ संघर्ष में भारत हमारा सहयोगी है। इस समर्थन के लिए धन्यवाद,। 40 हजार लीटर ग्रेनाइट (शालीग्राम) की टेस्टिंग की दो टुकों में की गई और आधिकारिक तौर पर तालिबान-नियंत्रित अफगानिस्तान सरकार के कृषि, सिंचाई और पशुधन मंत्रालय को सौंप दिया गया।

चीन का एयर डिफेंस सिस्टम पाकिस्तान के हवाई क्षेत्र की रक्षा करने में विफल

इस्लामाबाद- पाकिस्तान के बलूचिस्तान में किए ईरान के मिसाइल और ड्रोन हमले के बाद सवाल उठ रहा है कि क्या पाकिस्तानी सेना अपने हवाई क्षेत्र की रक्षा करने में सक्षम नहीं है। दरअसल बीते कुछ सालों में पाकिस्तान के हवाई क्षेत्र का बार-बार उल्लंघन किया गया है। पाकिस्तान की सेना एक मजबूत एयर डिफेंस सिस्टम होना को दावा करती है, इनको काफी खर्च करके खरीदा गया है। इनमें से ज्यादातर चीन से ली गई हैं, जो पाकिस्तानी हवाई क्षेत्र की सुरक्षा में विफल रही हैं। मई 2011 में ओसामा बिन लादेन को मारने के लिए एबटाबाद हमले के दौरान अमेरिकी वायु सेना ने पाकिस्तान के अंदर चीन घंटे और छह मिनट बिताए। पाकिस्तानी वायु रक्षा प्रणाली को न तो उनके आने का पता चला और ना जाने का। अमेरिकी वायु सेना ने अफगानिस्तान सीमा के माध्यम से पाकिस्तान के हवाई क्षेत्र में प्रवेश किया और ओसामा को



मारने के बाद लौट गए। इसी तरह फरवरी 2019 में आतंकी संगठन जैश-ए-मोहम्मद के प्रशिक्षण शिविरों को निशाना बनाने के लिए भारतीय वायु सेना के विमानों ने पाक के हवाई क्षेत्र में एंटी ली तो सौर के हवाई क्षेत्र में दूरी की रक्षा प्रणाली उनको समय से जवाब नहीं

दे सकी। मार्च 2022 में गलती से लॉन्च की गई एक भारतीय ब्रह्मोस मिसाइल ने 3 मिनट और 44 सेकंड में पाकिस्तानी क्षेत्र के अंदर 124 किलोमीटर की दूरी तय की। हरियाणा के सिरसा से निकली मिसाइल शाम 18.43 बजे राजस्थान के सूरतगढ़ से पाकिस्तान

श्रीलंका ने 6 और भारतीय मछुआरे किए गिरफ्तार

जनवरी में इस तरह की चौथी घटना

कोलंबो- श्रीलंका की नौसेना ने अपने जल क्षेत्र में कथित रूप से मछली पकड़ने के आरोप में छह भारतीय मछुआरों को गिरफ्तार कर उनकी नौकाएं भी जब्त कर ली हैं। जनवरी महीने में इस तरह की यह चौथी घटना है जिसके बारे में एक आधिकारिक बयान में मंगलवार को जानकारी दी गई। श्रीलंका की नौसेना ने एक प्रेस विज्ञप्ति में कहा कि मछुआरों को गिरफ्तार कर लिया गया और सोमवार को जाफना के डेल्टा द्वीप के उत्तर में उनकी दो नौकाओं (दो ट्रॉलर) को भी जब्त कर लिया गया। इसमें कहा गया है कि पकड़े गए छह मछुआरों को कंकासथुराई बंदरगाह ले जाया गया और आगे की कार्रवाई के लिए मैलाडी मत्स्य



निरीक्षक को सौंप दिया जाएगा। पिछले हफ्ते श्रीलंकाई जलक्षेत्र में कथित तौर पर मछली पकड़ने के आरोप में 18 भारतीय मछुआरों को गिरफ्तार किया गया था और उनके दो ट्रॉलर जब्त कर लिए गए थे। मछुआरों का मुद्दा भारत और

श्रीलंका के बीच संबंधों में एक विवादास्पद मुद्दा रहा है। यहां तक कि श्रीलंकाई समुद्री जल क्षेत्र में अवैध रूप से प्रवेश करने की कई कथित घटनाओं के तहत श्रीलंकाई अधिकारियों द्वारा भारतीय मछुआरों को गिरफ्तार किए जाने की समय-समय पर घटनाएं होती रही हैं। वर्ष 2023 में श्रीलंकाई नौसेना ने श्रीलंका के जल क्षेत्र में अवैध रूप से मछली पकड़ने के आरोप में 240 भारतीय मछुआरों को गिरफ्तार करके उनकी 35 नौकाएं जब्त कर ली थीं।

उत्तर प्रदेश में हाड़ कंपाने वाली ठंड, लखनऊ में 27 जनवरी तक बंद रहेंगे स्कूल

नेशनल डेस्क: कड़ाके की ठंड, घने कोहरे को देखते हुए लखनऊ में कक्षा 1 से 8 तक के छात्रों के लिए स्कूल 27 जनवरी तक बंद कर दिया गया है। इस संबंध में जिलाधिकारी ने निर्देश जारी कर दिया है। वहीं, आगरा में भी स्कूलों को 24 जनवरी तक बंद रखने के निर्देश दिए गए हैं। लखनऊ डीएम की तरफ से जारी आदेश में 12वीं तक की कक्षाओं में ऑफलाइन कक्षाएं बंद करके ऑनलाइन क्लासेज संचालित करने को कहा गया है। वहीं, आगरा के जिलाधिकारी ने कहा है कि नर्सरी से कक्षा 8 तक के स्कूल 24 जनवरी 2024 तक बंद रहेंगे। कक्षा 9 से 12 तक के समय में भी बदलाव किया गया है। आगरा में उक्त कक्षाएं प्रातः 10.30 बजे से सायं 3.30 बजे तक संचालित की जाएंगी। गाजीपुर में 24 जनवरी को छुट्टी गाजीपुर में कड़ाके की ठंड और गलन को देखते हुए कक्षा एक से आठ तक के कक्षाओं के पठन-पाठन 24 जनवरी को बंद रहेंगे। बीएसए हेमंत राव ने बताया कि शासनादेश के पालन में



जिलाधिकारी आर्यका अखौरी के स्थानीय आदेश पर बेसिक शिक्षा विभाग में कक्षा एक से आठ तक के सभी बोर्ड से संबंध स्कूलों की पठन-पाठन 24 जनवरी तक बंद कर दिया

है। हालांकि इस दौरान शिक्षक एवं कर्मचारियों के उपस्थिति अनिवार्य होगी। छुट्टी को लेकर आदेश के अनुसार इस दौरान कार्यालय कार्यों का निष्पादन करेंगे।

इंसानी जीवन से 225 करोड़ साल पुराना है वो पत्थर, जिससे बनीं रामलला की प्रतिमा

नेशनल डेस्क: श्याम रंग, सम्मोहित करती चमकीली आंखें, मनमोहक मुस्कान और भव्य श्रृंगार के साथ अयोध्या के भव्य मंदिर में प्रभु श्रीराम के बालस्वरूप का विराजमान हो चुका है। सोमवार यानी 22 जनवरी को नए बने मंदिर के गर्भगृह में रामलला की प्राण प्रतिष्ठा संपन्न हुई। गर्भगृह में रामलला की 51 इंच की विग्रह स्थापित की गई जिसे मैसूर के मूर्तिकार अरुण योगीराज ने तराशा है। जिस शिला को मूर्ति का रूप दिया गया है उसकी खुदाई मैसूर के एचडी कोटे तालुका में जयापुरा होबली में गुन्जेगौदानपुरा से की गई थी। अब उस पत्थर से जुड़ी एक अहम जानकारी सामने आई है। बेंगलुरु के नेशनल इंस्टीट्यूट ऑफ रॉक मैकेनिक्स ने ब्लैक मैलांथियान कीटनाशक की टेस्टिंग की है। नेशनल इंस्टीट्यूट ऑफ रॉक मैकेनिक्सभारत के डैम और न्यूक्लियर पावर प्लांट के लिए चट्टानों की टेस्टिंग करने वाली नोडल एजेंसी है। इंस्टीट्यूट के



डायरेक्टर एचएस वेंकटेश ने फिजिको-मैकानिकल एनालिसिस का इस्तेमाल कर पत्थर की टेस्टिंग की है। डॉ. वेंकटेश ने कहा, पूरा पत्थर एक रंग में है। इसमें किसी भी तरह की नक्काशी के लिए विशेष गुण हैं। इन पत्थरों में कोई दरार नहीं आती है। काले पत्थर पानी को अवशोषित नहीं करता है या कार्बन के साथ प्रतिक्रिया भी नहीं करता है। यानी रामलला की मूर्ति पर दूध से अभिषेक करने, रोली या चंदन लगाने से भी कोई नुकसान नहीं होगा। राम मंदिर ट्रस्ट की ओर से

बताया है कि जिस चट्टान के पत्थर से मूर्ति तराशी गई है वो 3 अरब साल पुरानी है। मतलब 300 करोड़ साल पुरानी चट्टान से कृष्ण शिला निकाली गई और फिर अरुण योगीराज ने उसको मूर्ति का रूप दिया। ट्रस्ट के मुताबिक, यह एक महीने से मध्यम दागे वाली और आसमानी-नीली मेटामर्फिक चट्टान है। इसकी सतह चिकनी होने की वजह से इसे सोपस्टोन कहा जाता है। आमतौर पर सोपस्टोन मूर्तिकारों के लिए मूर्तियां बनाने के लिए आदर्श माना जाता है। ट्रस्ट की ओर

से बताया गया कि कृष्ण शिला रामदास नामक शख्स की कृषि भूमि को समतल करते समय मिली थी। एक स्थानीय ठेकेदार ने जिसने चट्टान की गुणवत्ता का आकलन किया था, ने अपने संपर्कियों के जरिए इसकी जानकारी मंदिर के ट्रस्टियों तक पहुंचाई थी। अरुण योगीराज बोले- रातों की नींद की भी परवाह नहीं की वहीं, अरुण योगीराज ने सोमवार को कहा, मैंने हमेशा महसूस किया कि भगवान राम मुझे और मुरे परिवार को सभी बुरे समय से बचा रहे हैं। मेरा दृढ़ विश्वास है कि यह वही थे जिन्होंने मुझे शुभ कार्य के लिए चुना था। उन्होंने कहा कि मूर्ति बनाते वक सटीकता से काम करते हुए मैंने रातों की नींद की भी परवाह नहीं की, लेकिन मुझे लगता है कि मैं इस धरती पर सबसे भाग्यशाली व्यक्ति हूं और आज मेरे जीवन का सबसे अच्छा दिन है। बालक राम से जाना जाएगा अयोध्या में प्राण प्रतिष्ठा की गई रामलला की मूर्ति को 'बालक राम' से जाना जाएगा।

कौन थे कर्पूरी ठाकुर जिन्हें मिलेगा भारत रत्न ?

नेशनल डेस्क: केंद्र की मोदी सरकार ने मंगलवार (23 जनवरी) को बड़ा ऐलान किया। सरकार ने बिहार के पूर्व मुख्यमंत्री कर्पूरी ठाकुर को भारत रत्न देने की घोषणा की है। ये ऐलान ऐसे समय पर किया गया है जब बुधवार (24 जनवरी) को कर्पूरी ठाकुर की 100वीं जयंती है। कर्पूरी ठाकुर को बिहार में जननायक के नाम से पुकारा जाता है। **कर्पूरी ठाकुर दो बार रहे बिहार के मुख्यमंत्री** 'जननायक के रूप में मशहूर ठाकुर पहले गैर-कांग्रेसी नेता थे जो दिसंबर 1970 से जून 1971 तक और दिसंबर 1977 से अप्रैल 1979 तक दो बार बिहार के मुख्यमंत्री रहे। उनका 17 फरवरी, 1988 को निधन हो गया था। ठाकुर से पहले 2019 में दिवंगत राष्ट्रपति प्रणब मुखर्जी को 'भारत रत्न से सम्मानित किया गया था। नाई समाज से संबंध रखने वाले ठाकुर का जन्म 24 जनवरी, 1924 को हुआ था। उन्हें बिहार की राजनीति में 1970 में पूरी तरह शराब पाबंदी लागू करने का श्रेय दिया जाता है।



समस्तीपुर जिले में जिस गांव में उनका जन्म हुआ था, उसका नामकरण कर्पूरी ग्राम किया गया। भारतीय स्वतंत्रता संग्राम के लिए कॉलेज की पढ़ाई छोड़ दी थी और उन्हें 1942 से 1945 के दौरान 'भारत छोड़ो आंदोलन में शामिल होने के लिए गिरफ्तार किया गया था। वह राम मनोहर लोहिया जैसे नेताओं से प्रभावित थे जिन्होंने स्वतंत्र भारत में समाजवादी आंदोलन चलाया था। वह जयप्रकाश नारायण के भी करीबी थे। मुख्यमंत्री के रूप में ठाकुर के कार्यकाल को मुंगेर लाल आयोग की सिफारिशें लागू करने के लिए भी याद किया जाता है जिसके तहत राज्य में पिछड़े वर्गों के लिए आरक्षण लागू किया गया था।